

8/11

هفت روزہ

خدا مالدین

بیادگار
شیخ القیصر حضرت مولانا محمد علی
شیراز والہ دروازہ لاہور

مؤرخہ ۲۰ جولائی ۱۹۴۲ء

کازم مطبوعات انجمن خدام الدین لاہور

نمبر ۲۵ مسر

خواتین کا صفحہ

حضرت مائی آسیہ رضی

جناب ماسٹر محمد امین صاحب برٹل جیل، لاهور

اٹھائیسویں پارے کی آخری تین آیات میں اللہ تعالیٰ نے چار عورتوں کا ذکر فرمایا ہے۔ جن میں پہلی دو عورتیں منافقہ اور دوسری دو عورتیں اللہ کی پیاری، ایماندار اور ولیہ کاملہ تھیں پہلی قسم کی دونوں منافقہ عورتیں کافروں کے شریک حال تھیں اور حضرت نوحؑ اور حضرت لوطؑ کے گھروں میں تھیں۔ اور اپنی منافقت کی وجہ سے پیغمبروں کا حال کافروں کو بتلایا کرتیں۔ ان کا انجام بہت بُرا ہوا اور وہ عذاب الہی میں گرفتار ہو کر جہنم واصل ہوئیں اور اللہ تعالیٰ کے پیارے انبیاء کی بیویاں ہونے کے باوجود بھی آتش دوزخ سے نہ بچ سکیں اور پیغمبروں کا رشتہ زوجیت ان کو ذرا بھی عذاب الہی سے نہ بچا سکا۔ ان دونوں کے برعکس فرعون کی بیوی مائی آسیہ بنت مزاحم یکی ایماندار اور ولیہ کاملہ تھیں لیکن آپ کا شوہر فرعون وقت کا سب سے بڑا باغی اور طاغی تھا جو اپنے آپ کو انارکبھ الا علی کہلاتا۔ لیکن وہ نیک عورت بھی فرعون کو عذاب الہی سے نہ بچا سکی۔ اور نہ ہی فرعون کی شرارتوں اور بد اعمالیوں کے عوض مائی آسیہؑ کو کوئی آنچ پہنچی۔ اللہ تعالیٰ نے اٹھائیسویں پارے کی آخری دو آیات میں مائی آسیہؑ اور مائی مریمؑ کا ذکر فرمایا ہے۔ آج ہم آپ کو مائی آسیہؑ کے واقعات سناتے ہیں اور سب سے پہلے اُس آیت کریمہ کا ترجمہ لکھتے ہیں جو ان کی شان میں

ہے۔ اللہ تعالیٰ نے ایمان لانے والوں کے لئے فرعون کی بیوی مائی آسیہؑ کی مثال فرمائی ہے۔ جب آپ فرعون کی پھیرہ دستیوں سے تنگ آ گئیں اور اس نے عذاب میں کوئی کسر نہ چھوڑی۔ اور حضرت موسیٰؑ پر ایمان لانے کی پاداش آپ کے جسم مبارک کو لکڑی کے ایک تختے پر چومینا کر کے سینے پر ایک بھاری چکی کا پتھر رکھ دیا (غالباً اسی وجہ سے آپ کو مائی آسیہؑ کے نام سے پکارا جاتا ہے) تو آپ نے اس کرب ناک عذاب کی تاب نہ لاتے ہوئے خدا کے حضور میں عرض کی اے میرے رب! میرے لئے بہشت میں ایک گھر بنا دے۔ فرعون اور اس کی کارستانیوں سے نجات بخش اور مجھے ظالموں کی اس قوم سے بچالے۔ چنانچہ خدا تعالیٰ نے جنت میں آپ کا مکان آپ کو دکھلایا۔ اور فرعون کی اذیتوں کے باوجود دعا قبول ہو جانے اور جنت میں مکان نظر آ جانے سے مرض الموت آسان ہو گئی۔ فرعون نے مائی آسیہؑ کو اس لئے عذاب دیا۔ کہ آپ حضرت موسیٰؑ پر ایمان لے آئی تھیں۔ حضرت موسیٰؑ اور فرعون کے اکثر مجادلے اور مناظرے ہوتے ان مباحثوں میں حضرت موسیٰؑ کی فتح دیکھ کر مائی آسیہؑ آپ پر ایمان لائی تھیں۔ آخری مناظرہ دربار فرعون میں ہوا۔ جس میں فرعون کے بہت سے حمایتی بھی ایمان لے آئے۔ فرعون جو ”سب

اعلیٰ“ کہلاتا تھا مختلف لوگوں کے ایمان لانے سے دل میں سہم گیا۔ لیکن ظاہری کے لئے ایمان لانے والوں کو مارا۔ اور سب سے پہلے اپنی بیوی مائی آسیہؑ کو اپنی شقاوت کا نشانہ بنایا۔ ایمان لانے والوں کو مخاطب کر کے ڈانٹا اور کہا کہ میں تمہارے ہاتھ پاؤں کاٹ کر سولی پر چڑھا دوں گا تاکہ دوسروں کو عبرت ہو۔ مگر فرعون کے ڈرانے دھمکانے اور عذاب دینے کا مائی آسیہؑ پر کچھ اثر نہ ہوا۔ اور مائی آسیہؑ نے بھرے دربار میں اپنے ایمان لانے کا اعلان فرما دیا۔ جس پر فرعون سخت برا فروختہ ہوا اور چڑ کر مائی آسیہؑ کو نہایت المناک عذاب دیا۔ مائی آسیہؑ کے حضرت موسیٰؑ پر ایمان لانے یا محبت ظاہر کرنے کا پہلا موقع اس وقت آیا جبکہ حضرت موسیٰؑ کی والدہ نے حکیم خداوندی سے انہیں دریا میں ڈالا تھا۔ کیونکہ نجیوں نے فرعون کو آپ کی ولادت اور اس نومولود بچے کے ہاتھوں فرعون کی تباہی کی خبر بتلائی تھی۔ اور فرعونی طاقت پورے ساز و سامان کے ساتھ آپ کی والدہ کے گھر چھاپہ مارنے والی تھی۔ چنانچہ حضرت موسیٰؑ کی والدہ نے اپنے تحت جگر کو قتل ہوتا دیکھنے کی بجائے لکڑی کے ایک صندوق میں بند کر کے دریائے نیل میں ڈال دیا۔ دریائے نیل کے دو پاٹ تھے۔ ایک پاٹ فرعون کے مملات کے نیچے سے ہو کر گذرتا تھا۔ قدرت نے صندوق کو اس راستے پر ڈال دیا جو مملات کے نیچے سے گذرتا تھا۔ چنانچہ حضرت آسیہؑ (جو نہایت پاکباز اسرائیلی خاتون تھیں) نے حضرت موسیٰؑ کو دیکھا تو ان کے دل میں محبت پیدا ہوئی اور آپ نے حضرت موسیٰؑ کو اٹھوا کر فرعون کے پیش کیا کہ ہم اسے اپنا بنا لیں یہ پہلی محبت تھی جسے ہم ایمان لانے کے مترادف

(باقی صفحہ پر)

پاکستان و ہندوستان	سعودی عرب، ایران، کویت، طایفہ
سالانہ :- گیارہ روپے	ڈانگ کانگ، افریقہ، انگلینڈ
ششماہی :- پچھ روپے	- : سالانہ :-
سہ ماہی :- تین روپے	عام ڈاک سے ۸۷ ۸۷ روپے
فی مہینہ :- ۲۵ پیسے	ہوائی ڈاک سے ۵۰ ۵۰ روپے
اٹھارہ ماہ :- عام ڈاک سے ۲۴ روپے	ہوائی ڈاک سے ۸۳ ۸۰ روپے
بیرونی ممالک کیلئے پچھ ماہ سے کم میعاد کیلئے پچھ ماہی نہیں کیا جائیگا	

اَلْمَوْتُ جَزْرٌ يُّوْصِلُ الْحَبِيبَ اِلَى الْحَبِيبِ
 مومن ایک پل ہے جو دوست کو دوست سے ملا دیتا ہے
 حضرت مولانا خان محمد صاحب سجادہ نشین
 خانقاہ سراجیہ مجددیہ کندیاں شریف اس
 دارِ فانی سے عازم ملک جاودانی ہو گئے
 اِنَّا لِلّٰہِ وَاِنَّا اِلَیْہِ رَاجِعُوْنَ -

ادارہ حضرت مولانا موصوف، برادر
مرحوم مولانا محمد افضل صاحب اور خدام
آستانہ سے اظہار ہمدردی کرتا ہے اور دعا
کرتا ہے کہ اللہ تعالیٰ مرحوم کو اپنے
الغمامت سے نوازے۔ آمین

پیر محمد غنی قادری رحمۃ اللہ علیہ کا انتقال

پیر محمد غنی قادری پچھلے جمعہ کے روز
گنکارام ہسپتال میں انتقال فرما گئے۔ انا
للہ وانا الیہ راجعون۔ آپ زائد و برہیز کا
سیا لکھنؤ بزرگ تھے

آپ کی وفات پر ایک حیرت انگیز واقعہ پیش آیا جسے کئی اخبارات مثلاً سول اینڈ ملٹری گزٹ لاہور، زمیندار لاہور، جنگ کراچی اور انجام کراچی نے جلی حروف میں نقل کیا ہے :-

وفات کے دس گھنٹہ بعد جب ان کی لاش کو تجہیز و تکفین کے بعد سیالکوٹ لے جایا جانے لگا تو ان کے منہ سے ”مولانا احمد علی“ کے الفاظ سنائی دئے۔ جو ان کے صاحبزادے محترم احسان قریشی صاحب ایم۔ اے پرنسپل گورنمنٹ انسٹی ٹیوٹ آف کامرس اور دو اور اصحاب نے سنے۔ چنانچہ انہوں نے فیصلہ کیا کہ پیر صاحب مرحوم کو قطب الاقطاب شیخ التفسیر حضرت مولانا احمد علی رحمۃ اللہ علیہ کے قرب میں دفن کر دیا جائے۔

چنانچہ جنازہ کار سے اتار لیا گیا۔
اور سیالکوٹ کا پروگرام منسوخ کر کے
انہیں حضرت اقدس رحمۃ اللہ علیہ کے
کے قرب میں سپرد خاک کر دیا گیا۔

ہم محترم احسان قریشی صاحب اور
اور علامہ خالد محمود صاحب سے اظہارِ
تلاذدی کہتے ہیں اور مرحوم کے لئے
دست بدعا میں کہ اللہ انہیں کروٹ کروٹ
جنت نصیب کرے اور درجات بلند
کرے۔ آمین !

الجزائر کی آزادی اور چین آزادی

لڑتی رہی۔ یہ امر بھی قابل ذکر ہے۔ کہ
الجزائر کے پڑوسی اسلامی ملکوں یعنی ٹونیس
اور مراکش نے بھی حق انصاف پورا پورا ادا
کیا۔ انہوں نے مجاہدین آزادی کو اپنے علاقہ
میں پناہیں دیں اور اسلحہ بہم پہنچایا۔ اور سب
سے بڑھ کر مصر کے جمال عبدالناصر نے ان
کی مدد کی۔ شمالی افریقہ کا یہ اتحاد ہزاروں
برکات کا حامل ثابت ہوا۔

فرانس نے دس لاکھ یورپین دہاں آباد کر رکھے تھے۔ جنہوں نے وہاں تمام ذرائع اور وسائل پر قبضہ کر رکھا تھا اور پانچ لاکھ مسلح فوج بھی ان پر مسلط کر رکھی تھی۔ مگر اس تمام ساز و سامان کے مقابلہ میں بے سرو سامانی کا لشکر غالب آیا اور قدرت نے ایک بار پھر مادی دنیا کو بتا دیا۔ کہ روحانی اور اخلاقی قوت کے مقابلہ میں مادی طاقت کو آخر کار گھٹنے ٹیکنے پڑتے ہیں۔

یکم جولائی کو ریفرنڈم تھا۔ الجزائر کی
ساڑھے ننانوے فیصدی آبادی نے آزادی
کے حق میں ووٹ ڈالے۔ اور ۹ جولائی کی
صبح طلوع ہوئی تو آزاد الجزائر مسلم حکومت
کا مژدہ جانفزا بھی اپنے ساتھ لائی۔ اللہ تعالیٰ
کا ہزار ہزار شکر ہے کہ خون شہیدانہ رنگ
لایا الجزائریوں کی قربانیاں قبول ہوئیں۔ آج
وہاں سب سے بڑی خدمات پر الجزائری حکومت
کا پرچم لہرا رہا ہے۔ الجزائریوں نے تمام
ملک میں آزادی کا جشن منایا۔ ہزاروں
الجزائری فوجیوں نے پہلی بار شہروں میں
مسلم پریڈ کی (فرانسیسی آبادی جو آخر تک
شرارت سے باز نہ آئی تھی ان کی طرف سے
خطرہ تھا۔ چنانچہ بعض مقامات پر انہوں نے
بم بھی پھینکے۔ ایسے علاقوں میں جلوس کے
وقت الجزائری فوج کی بندوقوں کا سنہ
فرانسیسی آبادی کی طرف تھا اور جہاں کہیں

تقریباً ایک سو تیس برس تک الجزائر میں غلامی کی زندگی بسر کرتے رہے۔ فرانس نے اپنی غیر معمولی طاقت اور مسلمانوں کی غفلت و بے حسی سے فائدہ اٹھا کر اس پر قبضہ کر لیا تھا۔ اگرچہ جزوی طور پر اس تمام عرصہ میں وہاں آزادی کے نعرے بلند ہوتے رہے اور حریت و حب الوطنی کی جنگاری سلگتی رہی مگر آٹھ سال قبل الجزائر میں مسلمانوں کا پہلا صبر بربز ہو گیا تو انہوں نے فرانسیسی نظم و نسق پر بھرپور حملہ کر دیا۔ گوریلہ (بے قاعدہ) جنگ شروع کر دی۔ فرانس کے چھکے چھوٹ گئے مگر وہ اپنی مضبوط فوجی قوت اور اتحادی ممالک کے تعاون کی وجہ سے مقابلہ میں ڈٹا رہا اور کوئی ایسا ظلم نہیں جو اس نے الجزائریوں پر روا نہ رکھا ہو۔ اس عرصہ میں آٹھ لاکھ الجزائریوں نے جام شہادت نوش کیا۔ بیس لاکھ ملک بدر کئے گئے اور تقریباً بیس لاکھ قید و بند کے شکار ہوئے۔ مگر الجزائری مسلمانوں نے قرونِ ماضی کی یاد تازہ کر دی۔ وحشت و بربریت کے ہزاروں مظاہرے، ظلم و ستم کے نئے نئے طریقے، عورتوں اور بچوں سے وحشیانہ بدسلوکی، اندھا دھند بیماری اور نئے سے نئے ہتھیاروں کا تجربہ مشق رہا، شہروں اور آبادیوں کو چھوڑ کر پہاڑوں اور پناہ گاہوں میں پناہ لینا، ہر قسم کے مظالم اور شہائدان کو راہِ حق سے باز نہ رکھ سکے۔ موت سے کھیلنا ان کا معمول بن چکا تھا۔ اس صبر و استقامت نے دنیا کی عظیم مادی طاقت کو شکست دے دی اور آخر کار فرانس کو ہچکنا پڑا۔ گذشتہ ایک سال سے الجزائر کی باقاعدہ فوج بھی

خطبہ یوم الجمعہ ۱۰ صفر المظفر ۱۳۸۲ھ مطابق ۱۳ جولائی ۱۹۴۲ء

الحزبان شیعہ شیخ التفسیر حضرت مولانا عبید اللہ انور مدظلہ العالی

بِسْمِ اللَّهِ الرَّحْمَنِ الرَّحِيمِ اللَّهُمَّ صَلِّ وَسَلِّمْ عَلَى عِبَادِهِ الَّذِينَ اصْطَفَىٰ أَمَّا بَعْدُ

اسلام میں عورت کا مقام

وَمَا كَانَ لِلْمُؤْمِنِينَ وَلَا الْمُؤْمِنَاتِ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ فَازَ فَوْزًا عَظِيمًا

(الاحزاب آیت ۳۶)

ترجمہ :- اور کسی مومن مرد یا عورت کو لائق نہیں ہے کہ جب اللہ اور اس کا رسول کسی کام کا حکم دے تو انہیں اپنے کام میں اختیار باقی رہے اور جس نے اللہ اور اس کے رسول کی نافرمانی کی تو وہ صریح گمراہ ہوا۔

رضائے مولا از ہمہ اولے

اس آیت میں مرد اور عورت دونوں کے لئے ارشاد باری عزوجل ہے کہ اللہ اور اس کے رسول کی نافرمانی نہ کریں۔ اور جب کسی کام کے متعلق حکم خداوندی سامنے آجائے تو مومن یا مومنہ فقط وہ ہے جو اپنے تمام اختیارات سے دست کش ہو کر اپنی مرضی اپنے مولا کی رضا پر فنا کر دے۔ اور اگر وہ ایسا نہ کر سکیں تو صریح گمراہی میں مبتلا ہوں گے۔ اور ان کا ایمان اور اسلام سے کوئی تعلق نہ ہوگا۔

اسلامی معاشرہ

برادران محترم! اسلام ایک مکمل نظام زندگی اور ضابطہ حیات ہے جو ایک طرف فرد خواہ وہ مرد ہو یا عورت، اس کی زندگی کے ہر شعبہ پر حاوی ہے۔

قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ

(سورہ الانعام آیت ۱۶۲)

ترجمہ :- کہہ دو بیشک میری نماز اور میری قربانی اور میرا جینا اور میرا مرنا اللہ ہی کے لئے ہے۔ جو سائے جہان

کا پالنے والا ہے۔

اور دوسری طرف قوم کے تمام افراد کو اپنے دائرے میں لئے ہوئے ہے۔

وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا سَلَامًا عَلَى اللَّهِ وَعَلَى الْعِزَّةِ الْمُنَوَّرَةِ

ترجمہ :- اللہ کی رسی کو سب مل کر مضبوطی سے پکڑو۔ لہذا جب تک فرد کی زندگی کے ہر شعبہ پر اسلام کا رنگ نہیں چڑھے گا اور جب تک قوم کے ہر فرد کی زندگی صحیح معنوں میں اسلامی رنگ اختیار نہ کر لے گی نہ مطلوبہ نتائج برآمد ہوں گے اور نہ ہی اسلامی معاشرہ تیار ہو سکے گا۔ اسی لئے اسلام فرد و ملت کے باہمی تعاون سے معاشرہ کی نیو اٹھاتا ہے۔

مرد اور عورت

مرد و عورت چونکہ معاشرہ اسلامی کی دو اہم کڑیاں ہیں۔ فطرت الہیہ نے دونوں کو حکم خداوندی کا پابند کر کے نافرمانی کی صورت میں وعیدیں سنائی ہیں اور انہیں اپنے اپنے دائرہ میں محدود کر دیا ہے برادران اسلام! حکیم کا کوئی کام حکمت سے خالی نہیں ہوتا۔ اور چونکہ مرد و عورت کے فرائض جداگانہ حکیم بالذات کے مقرر کردہ ہیں ان میں حکمتیں ہی حکمتیں پوشیدہ ہیں اگرچہ ہم ان سب کا احاطہ نہ کر سکتے ہوں۔

آپ اگر ذرا سا غور و تدبر فرمائیں تو صاف نظر آئے گا کہ افراد انسانی کی جس طرح صورتیں مختلف ہیں۔ اسی طرح ان کی استعداد، ملکات، جذبات اور اعمال میں بھی نمایاں فرق ہے۔ چنانچہ مرد اور عورت اگرچہ نوع انسانی سے ہی تعلق رکھتے ہیں۔ مگر دونوں کے اعضاء و قوی مختلف قسم کے ہیں۔ اور اسی لئے توالد و تناسل کے سلسلے میں دونوں کے فرائض بھی

جداگانہ ہیں۔ لیکن سلسلہ حیات کی بقا اور نسل انسانی کی حفاظت کے لئے صنفی تعلقات اور ان کے اشتراک کو ناگزیر ٹھہرایا گیا۔

اب چونکہ مرد اور عورت دو صنفی گروہ ہیں۔ ان کی عضلاتی ساخت الگ الگ ہے اور اسی لئے عورت مرد سے بہت مختلف واقع ہوئی ہے۔ عورت کے جسم کے ہر حلیہ پر اس کی صنفیت کا اثر موجود ہے۔ یہی حال اس کے جسم کے مختلف اعضاء اور سب سے بڑھ کر نظام عصبی کا ہے۔ عورتوں کو چاہئے کہ وہ اپنے رجحانات کی تربیت مردوں کی تقابلی چھوڑ کر اپنی فطرت کے عین مطابق کریں۔ ارتقاء تمدن میں ان کا منصب مردوں سے بلند تر ہے اس لئے انہیں وظائف حیات کو ترک نہ کرنا چاہئے۔

ایک مغربی مفکر اور ڈاکٹر جو نوبل پرائز یافتہ ہیں اپنی تصنیف میں لکھتے ہیں :- ”رحم جو مادے پیدا کرتا ہے ان کا اثر تمام جسم پر حاوی و سامی ہوتا ہے۔ ایک اور جگہ وہ لکھتا ہے :- ”جن عورتوں نے کبھی بچہ نہیں جنا ان کا توازن دوسری عورتوں کے مقابلہ میں متناسب نہیں ہوتا۔ اور وہ اعصابی کمزوریوں کا شکار بھی زیادہ رہتی ہیں۔ غرضیکہ رحم میں بچہ کی موجودگی عورت کی ذات پر مکمل اثر انداز ہوتی ہے۔“

اسوالڈ سوارز ’سائیکالوجی آف سیکس‘ میں رقمطراز ہے :- ”عورت کے جسم کا بیشتر حصہ افزائش نسل کے لئے بنا ہے اور اگر عورت اپنی طبعی اور ذہنی ساخت کی اس تکمیل سے محروم کر دی جائے تو وہ مرجھا جاتی ہے لیکن ماں بننے پر وہ ایک نیا روحانی حسن حاصل کر لیتی ہے جو اس نقصان کی (جو بچے کی وجہ سے اسے اٹھانا پڑے) بہت زیادہ تلافی کر دیتا ہے۔“

برادران اسلام! دیکھا آپ نے۔ یہ مغربی مفکرین اور ڈاکٹروں کی رائے ہے جنہیں آج کل کا جدید تعلیم یافتہ طبقہ اپنی نگاہوں میں بہت زیادہ دقیق خیال کرتا ہے اور اسی لئے یہ آراء پیش کرنے کی ضرورت محسوس ہوئی۔ ورنہ مسلمان کے لئے تو صرف یہی کہنا کافی ہے کہ اللہ اور اس کے رسول کا حکم اس طرح ہے۔ پھر ہو نہیں سکتا کہ مومن ہو اور اس پر یقین نہ لائے۔

بقائے نسل انسانی کے پیش نظر اور عدل و انصاف کے فطری تقاضوں کے تحت اسلام نے زندگی کے کاروبار کو مرد اور عورت کے درمیان یوں تقسیم کیا کہ آئندہ نسلوں کی پیدائش اور پرورش کا کھن کام عورت کے سپرد کر دیا اور چونکہ یہ کام بڑا ہی جان جوکھوں کا تھا اس لئے عورت کو زندگی کی دوسری ذمہ داریوں سے سبکدوش کر دیا۔ اور عبادات و ریاضت میں اسے رعایتیں دیں۔

اب اگر بچہ کی زندگی کو اپنے خون سے سینچنے کے ساتھ ساتھ دوسرے کاروبار زندگی میں بھی اسے مردوں کے دوش بدوش حصہ لینے پر مجبور کیا جاتا یا سامان معیشت کی فراہمی کا بار بھی اس کے دوش نادواں پر ڈال دیا جاتا تو اس پر ظلم کے مرادف ہوتا۔ چنانچہ اسلام نے اسے بچہ کی پرورش اور پیدائش کے علاوہ اور کسی محنت طلب کام پر مجبور نہیں کیا۔

تقسیم کار

فیصلہ خداوندی ہے کہ مرد کسب معاش اور بیرون خانہ مشاغل میں منہمک رہے۔ اور عورت باہر کی دنیا سے علیحدہ رہ کر اپنی توجہ آئندہ نسلوں کی پیدائش اور پرورش پر مرکوز کرے اور گھر کی ملکہ بن کر رہے چنانچہ لازم تھا کہ بچہ کی صحیح پرورش اور تربیت کے لئے عورت گھر سے باہر کے معاملات میں دلچسپی لینے کی بجائے اپنی تمام تر دلچسپیوں کا مرکز اپنے گھر کو بنائے۔

وَقَرْنَ رِفِ بُؤْتِكُنَّ۔ ترجمہ:- اور (تم عورتیں) اپنے گھروں میں بیٹھی رہا کرو۔

اس حکم خداوندی کے تحت عورتوں کا دائرہ عمل ان کا گھر قرار دے دیا گیا جہاں باہر کی دلچسپیوں سے دور رہ کر وہ قدرت کے منشاء کو پورا کر سکتی ہیں۔ لیکن اس کا یہ مطلب نہیں کہ وہ گھروں سے باہر ہی نہ نکلیں۔ کاروبار ضروری کے لئے، عزیزوں سے ملنے کے لئے، ہوا خوری کے لئے، تعلیم حاصل کرنے کے لئے غرض ہر جائز اور ضروری کام کے لئے وہ گھروں سے باہر جاسکتی ہیں۔ مگر اپنی آرائش اور حسن کی نمائش کے لئے کسی صورت میں قطعاً باہر جانے کی انہیں اجازت نہیں۔

وَلَا تَبْرُجْنَ تَبَرُّجُ الْجَاهِلِيَّةِ الْأُولَى

ترجمہ:- اور زمانہ جاہلیت کی طرح اپنے بناؤ سنگار نہ دکھاتی پھرو۔

پابندی

اے میری عزیز بہنو! آپ پر یہ پابندی آپ کی آزادی چھیننے کے لئے نہیں عائد کی گئی۔ بلکہ زندگی کا جو اہم کام آپ کے ذمہ ہیں ان کی ادائیگی اس کے بغیر ناممکنات میں سے ہے۔ اور یہ جو آپ کو باہر نکلنے سے روکا گیا ہے تو اس کا مقصد یہ ہے کہ اپنے بچوں یا شوہر کے سوا اپنے گھروں سے باہر اپنی توجہ کا مرکز کسی اور کو نہ بناؤ۔ اور نہ سوسائٹی کے خبیث، گندہ اور شرارت پسند عناصر آپ کی توجہ کو گھر سے باہر کی دنیا کی طرف پھیر سکیں۔

اب صاف ظاہر ہے کہ اس غرض سے باہر نکلنے کی قطعاً ممانعت ہو گئی کہ نمائش کی جائے اپنے حسن جسمانی کی یا لباس کی یا دوسرے سرد سامان آرائش کی۔ لیکن چونکہ ضروری کاموں کے لئے باہر نکلنا پڑے گا اس لئے اس وقت کے لئے ارشاد فرمایا گیا۔

يَا أَيُّهَا النَّبِيُّ قُلْ لِّأَزْوَاجِكَ وَ بَنَاتِكَ وَ نِسَائِ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ ذَٰلِكَ أَذْنٰى اَنْ يَعْرِفْنَ فَلَآ يَذُنْنَ ط (الاحزاب آیت ۵۹)

اے نبی! اپنی بیویوں اور بیٹیوں اور مسلمانوں کی عورتوں سے کہہ دو کہ اپنے موہنوں پر نقاب ڈالا کریں۔ یہ اس سے زیادہ قریب ہے کہ پہچانی جائیں پھر نہ ستائی جائیں۔

صاحب ناموس اور نیک عورتوں کی نشانی

حضرت شاہ عبدالقادر رحمۃ اللہ علیہ لکھتے ہیں ”یعنی پہچانی پڑیں کہ بی بی ہے صاحب ناموس۔ بدذلت نہیں، نیک بخت ہے اور بدذلت لوگ اس سے نہ ابھیں گھونکھٹ اس کا نشان رکھ دیا یہ حکم بہتری کا ہے“ اس طرح اسلام نے عورت کے احترام اور اس کی عصمت و عفت کی حفاظت کو نہایت اہم قرار دیا ہے۔

اسلامی معاشرہ کا بنیادی ستون

مترم حضرات! فساد کے سرچشمے جب کبھی پھوٹتے اور نفاق و عداوت کا لاؤ جب کہیں جلتا ہے۔ اس کی تہ میں مخالفین اسلام کی یہ سرگرمی کارفرما ہوتی ہے۔ کہ

مسلمانوں کو کتاب و سنت کی تعلیمات سے دور تر کر دیا جائے تاکہ اس سے پیدا ہونے والا اخلاق اور خدا ترسی کا پودا ان میں جڑ نہ پکڑنے پائے۔ وہ چاہتے ہیں کہ سارا ماحول نیکی اور تقویٰ سے اس طرح خالی رہے جس طرح خود ان کی زندگیوں کے اوراق ان پاکیزہ نقوش سے خالی ہیں اور اس سلسلہ میں ان کی مفسدانہ کوششوں کا بہت بڑا ہدف عصمت و عفت ہوتی ہے۔ کیونکہ اسلامی معاشرہ کے اس بنیادی ستون کو ڈھائے بغیر وہ اپنی ہوا و ہوس اور نفسانی خواہشات کی تعمیر نہیں کر سکتے۔

شرم و حیا

عصمت و عفت، اخلاق و خدا ترسی اور نیکی و تقویٰ کے لئے شرم و حیا کا وصف ایک بنیادی جوہر کی حیثیت رکھتا ہے۔ یہ وہ جذبہ ہے۔ جو انسان کو برے کاموں، بُری باتوں اور فواحش و منکرات سے روکتا ہے اور اچھے اور شریفانہ کام کرنے پر آمادہ کرتا ہے اور اس طرح ایمان کی تقویت کا باعث ہے۔

چنانچہ جناب رسول اللہ صلی اللہ علیہ وسلم نے فرمایا۔

الْحَيَاءُ شُعْبَةٌ مِنَ الْإِيمَانِ۔ ترجمہ:- حیا ایمان کا ایک اہم شعبہ ہے۔

ایک اور حدیث میں رحمت کائنات صلی اللہ علیہ وسلم یوں ارشاد فرماتے ہیں۔ عَنْ زَيْدِ بْنِ كَلْبَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَأَيْتُ دِينَ خُلِقَ الْإِسْلَامُ الْإِيمَانُ (رواہ مالک سرلا)

ترجمہ:- زید ابن طلحہ رضی اللہ عنہما سے روایت ہے کہ جناب رسول اللہ صلی اللہ علیہ وسلم نے فرمایا۔ ہر دین کا کوئی خاص وصف ہوتا ہے اور اسلام کا وصف خاص حیا ہے۔

غور فرمائیے۔ رحمت دو عالم صلی اللہ علیہ وسلم نے حیا کو ایمان کا اہم شعبہ اور اسلام کا وصف خاص قرار دیا کہ کس قدر اہمیت اس کی واضح فرمائی ہے۔

برائیوں کی جڑ

عزیز بہنو! حیا چونکہ بدیوں سے باز رکھنے والی اور وقار نفس اور پارسائی

کا سرچشمہ ہے اس کی ضد لامل فواحش کا پیش خیمہ اور برائیوں کی جڑ ہوگی۔ چنانچہ اگر شہوت رانی اور بے حیائی کو برائیوں کی جڑ گرمانا جائے تو غلط نہ ہوگا۔

ارشاد باری عزوجل

اس حقیقت کے پیش نظر کہ بے حیائی معاشرہ کی برائیوں کی جڑ ہے۔ خداوند قدوس نے اپنے بندے اور بندوں کو اس سے محفوظ رکھنے کے لئے ایک واضح ہدایت ان الفاظ میں فرمائی:-

وَلَا تَقْرَبُوا الزِّنَا إِنَّهُ كَانَ فَاحِشَةً وَسَاءَ سَبِيلًا

ترجمہ:- زنا کے قریب بھی نہ جاؤ۔ یہ کھلی ہوئی بے حیائی ہے اور بہت بُری سرک ہے۔

یہاں زنا کے قریب بھی نہ جاؤ کہ خداوند قدوس نے اس کھلی ہوئی بیبیائی (زنا) کی حرمت کو مضبوط و محکم کر دیا ہے اور اس حکم سے ان اسباب اور وسائل کی بھی منع کنی کر دی ہے جو زنا تک لے جانے والے ہیں چنانچہ اس آیت کے تحت مردوں، عورتوں کا اختلاط یا میل جول اور ہنسی و مذاق قطعی ممنوع ہے۔ ایک ہی مکان کے اندر غیر محرم مرد و زن کی بود و باش، دلربائی اور حسن نمائی کے طریقے نظر بازی وغیرہ۔ کسی طرح جائز نہیں۔

اب اسی حرمت کو مزید مضبوط کرنے کے لئے سَاءَ سَبِيلًا بھی فرمایا گیا ہے اور بتایا گیا ہے کہ جو کوئی زنا کرتا ہے وہ اپنے گھر تک زنا کے لئے ایک سرک بناتا ہے۔ وہ جس سرک پر چل کر دوسروں کے پاس پہنچتا ہے اس سرک پر چل کر دوسرے اس کے گھر آ جاتے ہیں۔ حکم دیا گیا:-

وَلَا تُخْذِلُوا أَخْدَانَكُمْ

ترجمہ:- کسی عورت کا کوئی مرد آشنا نہ ہونا چاہئے۔

وَلَا تُخْذِلُوا أَخْدَانَكُمْ

ترجمہ:- اور کسی مرد کی کوئی عورت آشنا نہ ہونی چاہئے۔

ترجمہ:- اس پارسائی اور حیاداری کو قائم رکھنے کے لئے تدبیر بھی بتائی۔ اور اس کی تعمیل بھی فرض ٹھہرا دی۔

قُلْ لِّلْمُؤْمِنِينَ يَغُضُّوا مِنْ أَنْصَابِهِمْ وَيَحْفَظُوا فُرُوجَهُمْ - (النور ۳۱)

ترجمہ:- ایمان والوں سے کہہ دو کہ وہ اپنی نگاہ نیچی رکھا کریں۔ اور اپنی شرمگاہوں کو بھی محفوظ رکھیں۔

قُلْ لِّلْمُؤْمِنَاتِ يَغْضُضْنَ مِنْ أَنْصَابِهِنَّ وَيَحْفَظْنَ فُرُوجَهُنَّ - (النور ۳۱)

ترجمہ:- اور ایمان والیوں سے کہہ دو کہ اپنی نگاہیں نیچی رکھیں۔ اور اپنی عصمت کی حفاظت کریں۔

اس حکم کے بعد یہ بھی فرما دیا:-
قُلْ إِنَّمَا حَرَّمَ رَبِّي الْفَوَاحِشَ مَا ظَهَرَ مِنْهَا وَمَا بَطُنَ - (النور ۳۱)

ترجمہ:- فحش کی کھلی چھپی سب قسموں کو میرے رب نے حرام کر دیا ہے۔

خواتین سے خطاب

معزز بہنو! ان واضح احکامات اسلامی کی موجودگی میں کسی مومنہ عورت کو حق نہیں پہنچتا کہ وہ دین حق سے بے راہروی اختیار کرے۔ ایسا کرنے کی صورت میں دین اور دنیا دونوں برباد ہو جائیں گے۔ دنیا میں سکون قلب میسر نہیں آئے گا۔ ذلت ہوگی زندگی اجیرن ہو جائے گی۔ اور آخرت میں دردناک عذاب کا سامنا کرنا پڑے گا۔

اے میری عزیز بہنو! اسلام دین فطرت ہے۔ یہ فطرت انسانی کے عین مطابق ہے۔ اب اس سے گریز فطرت سے گریز ہوگا اور جس کا نتیجہ یقیناً اچھا نہیں ہو سکتا۔

مغربی مفکرین کی چیخ و پکار

عزیز بہنو! جن لوگوں نے اسلامی تعلیمات سے رُگردانی کی، انجام کار انہیں اپنی غلطیوں کا اعتراف کرنا ہی پڑا۔ آج مغرب زدہ خواتین جو یورپین تہذیب کی تقلید میں اپنے آپ سے بیگانہ ہو گئی ہیں اگر مغربی مفکرین کی آراء پر ہی نظر ڈال لیں تو انہیں پتہ چل جاتا کہ عورت کے دکھوں کا مداوا مغربی تہذیب و تمدن نہیں بلکہ اسلام کا لافانی نظام ہے۔

چنانچہ ولی ڈرم کہتا ہے کہ عورت کی صنعتی زندگی میں انہماک نے خانہ داری کی زندگی میں تنزل پیدا کر دیا آہستہ آہستہ اس کا پرانا کام اس سے چھین گیا جس سے گھریلو دلچسپیاں خاک میں مل گئیں اور وہ خود بے کار اور

اطمینان و چین سے محروم رہ گئی۔ اور جب گھر خانہ داری کے مشاغل اور زندگی کی ہماہمی سے خالی ہو گیا تو مردوں اور عورتوں دونوں نے اسے چھوڑ دیا۔ غرض ایک ادارہ جو دس ہزار برس سے قائم تھا ایک نسل کی جیسی حیات میں اجڑ کر تباہ و برباد ہو گیا۔

ایک اور مغربی مفکر اپنا رونا یوں روتا ہے:-

”آج تاریخ عالم میں ہمیشہ سے کہیں بڑھ کر یورپ اور امریکہ کے ہر شہر میں آنکھیں رکھنے والوں کے لئے ایسی باعزت لڑکیوں کی کثرت ہے جو بہت سی دجوات کی بناء پر صنفی ہیجان اور تسکین کے لئے مردوں سے آگے بڑھ کر اختلاط پر آمادہ رہتی ہیں۔ یہ تہذیب جدید کی غیر پیشہ و عورتیں ہیں۔

ایک اعلیٰ تعلیم یافتہ خاتون ناطیہ دیوی اپنا دکھ ان الفاظ میں بیان کرتی ہے:-
”موجودہ تعلیم کالج کی پڑھی ہوئی اور صوبہ کی ایک لڑکی کی اصلی قدر و قیمت کو گرا دیتی ہے جو اسے مرد کی رفیقہ حیات کی حیثیت سے حاصل ہونی چاہئے تعلیم یافتہ بیوی کو جو بیشتر کتابوں کا کھڑا ہوتی ہے جب خانہ دار کا کاروبار چلانا پڑتا ہے تو وہ اکثر ناکام رہتی ہے۔“

دور حاضر کا سب سے بڑا انگریز مورخ پروفیسر ٹاشن بی بیان کرتا ہے:-
”تاریخ شاہد ہے کہ قوموں کے زوال کا زمانہ وہی ہوتا کرتا ہے جبکہ عورتیں امور خانہ داری کو خیر باد کہہ دیتی ہیں۔“
لندن کے ایک میڈیکل اخبار کی رپورٹ ملاحظہ فرمائیے:-

اس میں بتایا گیا ہے کہ وہ عورتیں جو خودکشی کرتی ہیں ان کی تعداد مردوں سے زیادہ ہے اور سبب اس زمانہ کی عورتوں کی معاشی ذمہ داریوں کا وہ بوجھ ہے جو انہوں نے اپنے اوپر لا دیا ہے۔

اب برطانوی وزارت داخلہ کی سالانہ رپورٹ کی خبر بھی سن لیجئے:-
”عورتوں اور نوخیز لڑکیوں کے گروہ نے خطرناک صورت اختیار کر لی ہے۔ پچھلے سال چوری اور دہزنی کے الزام میں سات لاکھ ۴۲ ہزار لڑکیوں اور عورتوں کو گرفتار کیا گیا تھا۔ اور دس ہزار لڑکیاں جن کی عمر ۲۰ سال سے کم ہے۔ بد اخلاقی اور فسق و فجور پر افسانے کے الزام میں ماخوذ ہوئی تھیں۔“ (باقی صفحہ پر)

مجلس ذکر منعقدہ جمعرات ۹ صفر المظفر ۱۳۸۲ھ مطابق ۱۲ جولائی ۱۹۴۲ء

جانشین شیخ التفسیر حضرت مولانا عبید اللہ التور مدظلہ العالی
نے مجلس ذکر کے بعد حسب ذیل تقریر ارشاد فرمائی :-
(نظر)

بِسْمِ اللَّهِ الرَّحْمَنِ الرَّحِيمِ اللَّهُمَّ لَكَ الْحَمْدُ وَلَكَ الْوَسْطَةُ عَلَى عِبَادِهِ الَّذِينَ اصْطَفَى — آمَنَّا بِكَ

دین حق کا تقاضا

دنیا میں روزِ اول سے لے کر آج تک انسانوں کے دو سلسلے چلے آتے ہیں اور قیامت تک چلتے رہیں گے۔ نیکی کی طرف رغبت دلانے والے، احکامِ خداوندی کی تابعداری کرنے والے، قانونِ خداوندی کی طرف دعوت دینے والے، برائی کے مٹانے میں شب و روز کوشاں اور رشتائے الہی کے طالب اشخاص سلسلہ خیر کی کڑی بنے ہوئے ہیں اور بدیوں کے خوگر، دینِ حق کے مخالف، شیطانی عزائم و افعال کے مبلغ اور اغراض نفسانی کے امیر سلسلہ شر کی کڑی ہیں۔

پہلا گروہ جس قدر محبت الہی اور انقطاع ماسوی اللہ میں ترقی کرتا ہے اس کے اعمال میں اخلاقِ ربانی اور انوارِ الہی کی فراوانی ہوتی جاتی ہے۔ اس کی روحانیت بلند ہو کر فیضانِ الہی کی آماجگاہ بن جاتی ہے اور مرتبہ انسانیت کے حدِ کمال کی طرف دوڑتا نظر آتا ہے اس کی منزل، منزلِ الہی ہوتی ہے۔ اور یہ ان راہوں سے ہو کر گذرتا ہے جو اولیاء اللہ کی راہیں ہیں۔ لیکن دوسرا گروہ قواءِ شیطانیہ کی طرف بڑھتا ہے اور ایمان باللہ اور ذہاب الی اللہ سے دور تر ہوتا جاتا ہے۔ شقاوت و خباثت، کفر و فتنہ، فسق و فجور میں ترقی کرتا ہے، ابلیسی منزلیں اُسے پیش آتی ہیں۔ اور وہ ان راہوں کو اختیار کرتا ہے۔ جو شیطان کے چاہنے والوں کی راہیں ہیں۔

محترم حضرات! جس طرح دنیا میں انسان کے جسم کی ترقی اور تکمیل کے لئے قانونِ ارتقاء جاری ہے اور انسان ایک غلیظ قطرے اور ریختے والے کیڑے سے بالآخر حسن و جمال کی ایک مورت بن جاتا ہے بعینہ اسی طرح روحانیت کے

بھی مدارج ہیں۔ ایمان باللہ کی بنیاد پر اعمالِ صالحہ کی عمارت جوں جوں استوار ہوتی جاتی ہے اور اس میں جس قدر ترقی ہوتی جاتی ہے انسان کی معنوی زندگی ادنیٰ مرتبہ سے اعلیٰ کر اعلیٰ مراتبِ حیاتِ الہیہ تک جا پہنچتی ہے۔

اس کی ابتداء اعمالِ صالحہ کے درجہ سے ہوتی ہے اور انتہا مقامِ نبوت کے فیضان پر ہوتی ہے۔

اللہ تعالیٰ ہمیں سلسلہ خیر کی کڑی بنائے، مقامِ نبوت کے انوار و تجلیات سے پوری طرح فیضیاب ہونے کی توفیق دے اور تزکیۂ نفس و اتقاء کے اعلیٰ مقام پر فائز فرمائے۔

رحمتِ دو عالم صلی اللہ علیہ وسلم کا ارشاد گرامی ہے :-

الْمَدْعُوُّ مَعَ مَنْ أَحَبَّ
ترجمہ: آدمی انہیں کے ساتھ ہوگا جن کے ساتھ اُسے محبت ہوگی۔

صاف ظاہر ہے اگر ہمیں نیکیوں سے محبت ہوگی، نیکیوں کے طریق پر چلیں گے تو یقیناً انجام بھی انہی کے ساتھ ہوگا۔ اور اگر بدوں کی صحبت میں زندگی کی بہاریں صانع کر دیں گے، اعمالِ صالحہ سے گریز اور امر بالمعروف اور نہی عن المنکر سے گریز کریں گے تو حشر بھی بدوں کے ساتھ ہوگا۔ کیونکہ حضور کا ارشاد ہے :-

الدُّنْيَا مَذْرَعُ الْآخِرَةِ
ترجمہ: دنیا آخرت کی کھیتی ہے۔ جو بووگے سو کاٹوگے۔ اگر دنیا میں یہ ناممکن ہے کہ جو کا بیج ڈال کر گندم کاٹی جائے تو یہ بھی امرِ محال ہے کہ آدمی بدی کا بھوکے بوکر آخرت میں نیکی کا ثمرہ اٹھائے۔

از مکافاتِ عمل غافل مشو
گندم از گندم بروند جو ز جو
پھر یہ بھی قاعدہ ہے کہ جس قدر عمدہ بیج کوئی ڈالے گا فصل بھی اتنی ہی عمدہ تیار ہوگی۔ جتنا گڑ ڈالوگے اتنا ہی میٹھا ہوگا۔ چنانچہ جتنی زیادہ محبت آپ کو اہل اللہ سے ہوگی۔ نیکی سے رغبت بھی زیادہ ہوگی اور انجامِ کار مقامِ قرب بھی اسی قدر ہوگا۔

وَمَنْ يُطِيعِ اللَّهَ وَالرَّسُولَ
فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ
(النساء ۶۹)

ترجمہ: اور جو شخص اللہ اور اس کے رسول کا فرمانبردار ہو۔ تو وہ ان کے ساتھ ہوں گے جن پر اللہ نے انعام کیا۔ اسی طرح جس قدر استقامت آپ کو نصیب ہوگی، حق پر ڈٹے رہنے کا جذبہ قوی اور پائے ثبات میں استقلال زیادہ ہوگا۔ پامردی اور باطل سے ٹکرا کر اُسے پائے پائش کر دینے کا دلولہ جس شدت سے دل میں موجزن ہوگا۔ درجات بھی اتنے ہی بلند ہوں گے۔

آخر مجاہد سے اور ریاضت سے بے معنی تو نہیں۔ اللہ تعالیٰ انسانوں کو آزمائش کی بجٹی میں ڈال کر دیکھتے ہیں اور امتحان کرتے ہیں کہ بندہ کس قدر تکلیفیں ادا مصیبتیں میرے لئے اٹھا سکتا ہے۔ مسلمان ہونا کوئی بچوں کا کھیل نہیں۔ یہ جان جو کھوں کا کام ہے۔

یہ شہادت گو الفت میں قدم رکھنا ہے
لوگ آسان سمجھتے ہیں مسلمان ہونا
یہ جان کا سودا ہے۔ عشاقِ حقیقی اور محبانِ صادق زندگی کے بدلے جمالِ جاں کا نظارہ بہت ہی سستا سودا سمجھتے ہیں۔ اور جب وہ سمجھتے ہیں کہ زندگی کے حقیر نذرانے کے عوض جمالِ محبوب کی نعمت بیکسر آکر ہی ہے تو ان کی آتشِ شوق بھڑک اٹھتی اور تیز تر ہو جاتی ہے۔ یہ سن کے چلے ہیں دیوانے شاداں فرماں فرما، مقتل میں جمالِ جانان کا جاں دے کے نظارہ ہو جائے اور اسی پر بس نہیں۔ وہ تو جان و

کر بھی یہ سمجھتے ہیں کہ ابھی محبوبِ حقیقی کا حق ادا نہیں ہوا ہے۔

جان دی دی ہوئی اسی کی کھٹی
حق تو یہ ہے کہ حق ادا نہ ہوا
آپ تاریخِ اسلام کا مطالعہ کریں۔ ہمارے اسلاف اسی جذبہ سے سرشار،

پامردی و عزیمت کی جیتی جاگتی تصویری نظر آئیں گے۔ جہاں کہیں حق و باطل میں معرکہ آرائی ہوئی، اللہ کے نام کی عظمت اور محمد مصطفیٰ صلی اللہ علیہ وسلم کے ناموس پر مرٹنے کا سوال پیدا ہوا، دین حق پر کوئی آڑا وقت آگیا، طاغوتی طاقتوں نے سراٹھایا اور حق و صداقت کی آواز دہتی دکھائی دی تو کبھی سیدنا حسین رضی اللہ عنہ نے اپنی جان کا ہدیہ پیش کر کے دین کی عزت رکھ لی۔ کبھی امام ابی حنیفہ رحمۃ اللہ علیہ نے قید و بند کی صعوبتیں جھیل کر حق و صداقت کی حفاظت کی، کبھی امام احمد بن حنبل رحمۃ اللہ علیہ کی صدائے عزیمت آڑے آگئی، کبھی سید احمد شہیدؒ اور شاہ اسماعیل شہیدؒ کی شکل میں آوازۂ حق بلند ہوا۔ کہیں شیخ الہندؒ اور حضرت مدنی رحمۃ اللہ علیہ نے مالتا میں اسیر ہو کر جہادِ حریت کا علم بلند کیا۔ کہیں امیر شریعت سید عطاء اللہ شاہ بخاریؒ کے رُوب میں بولتا ہوا دین حق کا مجسمہ طاغوتی طاقتوں کے سامنے سینہ سپر ہو گیا۔ اور کہیں حضرت اقدس رحمۃ اللہ علیہ کی صورت میں رشد و ہدایت کا آفتاب فروزاں باطل پرستوں اور مادیت زدہ ذہنوں کو چکا چوند کرنے کے لئے دینِ مبین کے مطلع پر نمودار ہوا اور روحانیت کی طرف سے تمام مخالفین اسلام کے لئے چیلنج بن کر اپنی پوری تابانیوں کے ساتھ جلوہ گر رہا۔

برادرانِ محترم! حق و باطل اور خیر و شر کے مقابلہ میں ایسا کبھی نہیں ہوا کہ ہمارے اسلاف نے مصائب سے منہ موڑا ہو، تکالیف برداشت کرنے سے روگردانی کی ہو، جی ہارا ہو۔ یا میدانِ دغا میں کودنے سے جی چرایا ہو۔ وہ ہمیشہ یقینِ کامل، عزیمتِ مسلسل، عملِ پیہم اور استقامت کے ہتھیاروں سے لیس ہو کر سیلِ باطل کے سامنے سینہ سپر ہوتے اور میدانِ عمل میں اپنی جان کی آخری بازی مارنے سے بھی قطعی گریز نہ کرتے۔

عزیزانِ گرامی قدر! یہ تو اکثر ہوا کہ ان کی گردنیں راہِ خدا میں تن سے جدا ہو گئیں۔ لیکن چشمِ فلک نے یہ نظارا کبھی نہیں دیکھا ہوگا کہ ان کی گردنیں غیر اللہ کے سامنے جھکی بھی ہوں۔

بے شک وہ گردنیں جو کسی غیر کے آگے بھی جھکتی ہوں وحدۃ لا شریک خدا پر ایمان لانے والے مردانِ ذی وقار کی گردنیں نہیں ہو سکتیں۔

برادرانِ عزیز! آج شیطانی قوتیں اپنے پورے زور و شور سے حصارِ اسلام پر تابڑ توڑ حملے کرنے میں مصروف ہیں مختلف انداز میں مختلف برائیاں معاشرہ میں مجرّط پکڑ رہی ہیں۔ دین حق پر استہزاء ہو رہا ہے۔ دینی عظمتوں کا مذاق اڑایا جا رہا ہے۔ شعائرِ اسلامی کی توہین کھلے بندوں جاری ہے۔ حقِ مظلوم اور باطل کھل کھیل رہا ہے۔ آپ پر فرض عائد ہوتا ہے کہ حق کی حمایت اور

محمد عربی صلی اللہ علیہ وسلم کے لئے ہوئے دین کی حفاظت کے لئے اپنے اسلاف کی سنت کو تازہ کریں۔ باطل کے مقابلہ پر ڈٹ جائیں۔ اور اپنی ضمیر سے فیصلہ کرنے کے بعد اعلان کریں کہ ہماری جانیں تو قربان ہو سکتی ہیں مگر دینِ خداوندی کی عظمت پر حرف آئے اور ناموس رسالت پر حملہ ہو یہ ہمیں کسی شکل اور کسی صورت میں گوارا نہیں۔

اسلام آپ سے اسی کا تقاضا کرتا ہے اور گنبدِ خضرا کا مکین اسی کا آپ سے آج طالب ہے۔

واخر دعوانا ان الحمد لله رب العالمین

مکمل ناممکن

سلیبی شریپوری۔ پاکستان

بنیں پارسا اولسیائی بھی کر لیں
فلک پرستاروں کی محفل جہاں ہے
حکومت کو ہم دولتِ فقر بخشیں
بنی نوع انساں نہیں اس پہ نازاں
کلمی میں پہلی سی شوکت کہاں ہے
فضاؤں پہ ہم لاکھ قبضے جمائیں
زمین پر جہاں چاہیں سکے بچائیں
کریں لاکھ مل کر زمین والے کوشش
جتن کر کے میں دیکھ لوں اس جہاں میں
یہ ممکن تو ہے خاک پر بسنے والے

بہت اونچی شان گدائی بھی کر لیں
میٹر وہاں تک رسائی بھی کر لیں
فقری میں یوں شہنشاہی بھی کر لیں
فرشتوں سے گھر، سنوائی بھی کر لیں
سر طور وہ خود سرائی بھی کر لیں
مطیع قوتِ کہربائی بھی کر لیں
ہر اک بحر میں ناخدائی بھی کر لیں
ملائک سعی انتہائی بھی کر لیں
بہت کوششیں میر بھائی بھی کر لیں
اگر کفر شانِ خدائی بھی کر لیں

سلیبی نہ ہوگا کبھی وہ کسی کو
شریکِ سرِ مصطفائی بھی کر لیں

جناب مولانا قاضی محمد زاہد احسینی صاحب، ایبٹ آباد

قرآنی تعلیمات

حق و سرائف خواتین میں

آج سے تقریباً پودہ سو سال پہلے یورپ اور ایشیا میں عورت کی جو حیثیت تھی۔ اس پر تاریخ عالم کے صفحات گواہ ہیں۔ اس تعلیم یافتہ دور میں ان کا اعادہ چنداں ضروری نہیں۔ سب سے پہلے داعی برحق صلی اللہ علیہ وسلم نے خاتون کو اس کا وہ صحیح مقام عطا کیا جو اس کے تحفظ نفس، تحفظ عزت و عصمت کا کفیل ہے۔ قرآن حکیم کی تعلیمات اس قدر واضح اور صاف ہیں کہ دنیا کا کوئی بھی دستور اس کا بدل پیش نہیں کر سکتا ذیل میں آیات قرآنی کی روشنی میں ان صفتوں پر مختصر سا تبصرہ کیا جاتا ہے خداوند قدوس ہم سب کو سمجھنے کی توفیق عطا فرماویں۔

۱۔ خاتون بھی کائنات انسانی کی اسی طرح اساس ہے جس طرح مرد ہے فرمایا۔
يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ (المحجرات ۷۱-۷۲)
ترجمہ :- اے انسانو! ہم نے تم کو مرد اور عورت سے پیدا کیا۔

۲۔ مرد اور عورت دونوں ہی انسانوں کی افزائش نسل کا موجب ہیں۔ فرمایا۔
وَبَثَّ مِنْهُمَا رِجَالًا كَثِيرًا وَنِسَاءً (النساء ۷۱)
ترجمہ :- اور ان دونوں کے ذریعہ سے بہت مرد اور عورتیں پھیلائیں۔

۳۔ جس طرح مرد اور اس کے اعمال کا ثمرہ ملے گا۔ اسی طرح عورت کے اعمال بھی ضائع نہ ہوں گے بلکہ اللہ تعالیٰ کے ہاں اس کی سعی اور جدوجہد اسی طرح بار آور ہوگی جس طرح مرد کی محنت بار آور ہوگی۔ فرمایا۔

أَنَّىٰ لَا أَضِيعُ عَمَلَ عَامِلٍ مِّنْكُمْ مَّنْ ذَكَرٍ أَوْ أُنْثَىٰ ۖ بَعْضُكُمْ مِنْ بَعْضٍ (آل عمران ۱۵۵)

ترجمہ :- میں کسی شخص کے کام جو کہ تم میں سے کرے ضائع نہیں کرتا خواہ مرد ہو یا عورت۔ تم آپس میں ایک دوسرے سے ہو۔

مَنْ عَمِلَ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً ۖ وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ (الأنعام ۱۲۵)

ترجمہ :- جو شخص نیک کام کرے گا خواہ وہ مرد ہو یا عورت بشرطیکہ صاحب ایمان ہو تو ہم اس کو بالطف زندگی دیں گے اور ان کے اعمال کا بہترین اجر عطا کریں گے۔

۴۔ خاتون کے وجود سے اطمینان انسانیت ہے اس کے بغیر تسکین حاصل نہیں۔

هُوَ الَّذِي خَلَقَكُمْ مِنْ نَفْسٍ وَاحِدَةٍ وَجَعَلَ مِنْهَا زَوْجَجَا لِيَسْكُنَ إِلَيْهَا (اعراف ۱۸۹)

ترجمہ :- وہ اللہ ایسا ہے جس نے تم کو ایک نفس سے پیدا کیا اور پھر اسی سے اس کے جوڑے کو پیدا کیا۔ تاکہ وہ اس جوڑے سے تسکین حاصل کرے۔

۵۔ مرد اور عورت تہذیب انسانی اور انسانیت کے حقوق کا تحفظ کرنے میں برابر کے حق دار اور شریک ہیں۔ ارشاد فرمایا :-

هُنَّ رِبَاسٌ لَّكُمْ وَأَنْتُمْ رِبَاسٌ لَّهُنَّ (البقرہ ۲۱۸)

ترجمہ :- تمہاری عورتیں تمہارے اوڑھنے اور بچھونے ہیں اور تم ان کے اوڑھنے اور بچھونے ہو۔

۶۔ عورت صرف گھر کی چوکیدار نہیں یا مرد کی محکوم نہیں بلکہ اس کو بھی حق ملکیت اسی طرح حاصل ہیں جس

جس طرح مرد کو حاصل ہیں۔ فرمایا۔
لِّلرِّجَالِ نَصِيبٌ مِّمَّا اكْتَسَبُوا ۖ وَلِلنِّسَاءِ نَصِيبٌ مِّمَّا اكْتَسَبْنَ ط
(النساء ۳۲)

ترجمہ :- مرد جو کچھ کماتے ہیں ان کا حصہ اس سے ہے اور عورتیں جو کماتی ہیں ان کا حصہ اس سے ہے۔ اسی حق ملکیت کو ابدی اور معامی قرار دیتے ہوئے اسلام نے سب سے پہلے عورت کو حق وراثت دیا وہ وراثت وراثت بھی ہو سکتی ہے اور مورث بھی ہو سکتی ہے۔ ارشاد قرآنی واضح ہے۔

لِّلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ مِمَّا قَلَّ مِنْهُ أَوْ كَثُرَ ط نَصِيبًا مِّمَّا وَصَّاهُ (النساء ۷)

ترجمہ :- مردوں کے لئے حصہ ہے ان سب چیزوں سے جو چھوڑ جائیں ماں باپ اور قریبی رشتہ دار اور عورتوں کے لئے بھی حصہ ہے۔ اس سب مال سے جو چھوڑ جائیں ماں باپ اور قریبی رشتہ دار ہر اس مال سے جو کم ہو یا زیادہ اور یہ حصہ مقرر شدہ ہے۔

یعنی (الف) مرد اور عورت دونوں وارث ہیں (ب) عورت آٹھ حالات میں وارث ہو سکتی ہے اگر بنظر عمیق دیکھا جائے تو عورت مجموعی طور سے مرد سے زیادہ مالیت کی وارث ہو سکتی ہے۔ یعنی خاوند کے دل سے بیٹے بیٹی کے مال سے، بھائی بہن کے ترکہ سے، ماں باپ اور دادا کے ترکہ سے اپنا حق لے سکتی ہے۔

۷۔ عورت بھی تقویٰ اور خشیت الہی کے بلند ترین مقام پر فائز ہو سکتی ہے جس طرح ایک مرد اطاعت خداوندی کے باعث مقام تقدس تک پہنچ سکتا ہے آخر جہاں ابراہیم بن ادہم کا نام مردوں کے لئے باعث فخر ہے وہاں رابعہ بصریؒ کا اسم گرامی باعث شرف ہے ارشاد فرمایا۔
رَبِّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَنَاتِ وَالصَّادِقَاتِ وَالصَّابِرَاتِ وَالْخَاشِعَاتِ وَالْمُتَّقَاتِ وَالْمُصَدِّقَاتِ وَالصَّالِحَاتِ وَالْحَافِظَاتِ وَالذَّاكِرَاتِ ۗ اللَّهُ كَثِيرٌ

۸۔ عورت صرف گھر کی چوکیدار نہیں یا مرد کی محکوم نہیں بلکہ اس کو بھی حق ملکیت اسی طرح حاصل ہیں جس

وَالَّذِينَ كَفَرُوا أََعَدَّ اللَّهُ لَهُمْ عَذَابًا عَظِيمًا ۝ (الاحزاب ۳۳)
ترجمہ: یقیناً رکھو کہ مسلمان مرد اور مسلمان عورتیں ایماندار مرد اور ایماندار عورتیں فرمانبردار مرد اور فرمانبردار عورتیں راستباز مرد اور راستباز عورتیں صبر کرنے والے مرد اور صبر کرنے والی عورتیں اور خشوع کرنے والی عورتیں خیرات کرنے والے مرد اور خیرات کرنے والی عورتیں روزہ رکھنے والے مرد اور روزہ رکھنے والی عورتیں زنا سے بچنے والے مرد اور زنا سے بچنے والی عورتیں اور اللہ تعالیٰ کو کثرت سے یاد کرنے والے مرد اور کثرت سے یاد کرنے والی عورتیں ان سب کے لئے اللہ تعالیٰ نے مغفرت اور بہت بڑا اجر تیار کر رکھا ہے۔

۸۔ کسی عورت کو تہمت لگانے والا سخت مجرم ہے۔ فرمایا۔

وَالَّذِينَ يَزْمُونَ الْفَحْشَاءَ وَالْفَحِشَاءُ نَكَهَتْهُنَّ لَعَنَ يَهُودُا يَارَبُّعَةَ شَهَادَةً فَاَجْلَدُوهُمْ مِائَتًا جَلْدَةً وَلَا تَقْبَلُوا لَهُمْ شَهَادَةً ابَدًا ۚ وَاولئك هم الفاسقون ۝ (النساء ۳۴)

ترجمہ: اور جو لوگ پاک دامن عورتوں کو تہمت لگاتے ہیں اور اس پر چار گواہ نہیں پیش کر سکتے تو ان کو اسی کوڑے مارو اور ان کی کبھی بھی گواہی قبول نہ کرو۔ اور وہ نافرمان ہیں۔ یعنی پاک دامنوں کو تہمت لگانے والے کی تین سزائیں ہیں۔

(الف) ان کو اسی کوڑے مارو (ب) ان کی شہادت کبھی بھی قبول نہ کرو (ج) وہ فاسق ہیں۔

۹۔ خاتون کا استیازی وصف قرآن کریم میں قرآن حکیم میں اللہ تعالیٰ کے نام سے اور نافرمان بننے کے نام سے لگے اور فرمانبرداروں کا ذکر ان کے ناموں کے ساتھ کیا گیا۔ فرعون، ہامان، ابولہب کے مقابلہ میں موسیٰ، ہارون اور دیگر انبیاء علیہم السلام کے اسماء گرامیہ آئے ہیں۔ مگر خداوند قدوس کا کس قدر احسان ہے کہ کسی عورت کا نام تک قرآن کریم میں نہیں لیا گیا کہ بھی مستورات کے زمرے میں شمار فرمایا۔ نیک عورتوں میں سے سب سے بڑی نیک عورت فرعون کی بیوی ہے جس کو خداوند قدوس نے سچے

ایمان داروں کے لئے بطور مثال مثالی مومنہ پیش کرتے ہوئے فرمایا۔
حَضْرَبَ اللَّهُ مَثَلًا لِلَّذِينَ آمَنُوا امْرَأَاتٍ فَرِحْنَ ۝ (التہیم ۷۱)

ترجمہ: اللہ تعالیٰ مومنوں کے لئے مثالی (مومنہ) بیان فرماتے ہیں فرعون کی بیوی کی۔
اس کے برعکس اللہ تعالیٰ نے نافرمانوں کا نمونہ پیش کرتے ہوئے بھی دو عورتوں کا ذکر فرمایا۔ مگر وہاں بھی بجائے ان عورتوں کے ناموں کے خداوندوں کی نسبت کا ذکر فرمایا۔ ارشاد ہے

حَضْرَبَ اللَّهُ مَثَلًا لِلَّذِينَ كَفَرُوا امْرَأَاتٍ مُّشْرِكٍ وَامْرَأَاتٍ مُّوْطِئَاتٍ (التہیم ۷۲)
ترجمہ: اللہ تعالیٰ کافروں کے لئے نمونہ بیان فرماتے ہیں فوج اور لوط علیہما السلام کی بیویوں کا۔

زینب کا ذکر کرتے ہوئے بجائے نام کے اشارہ فرمایا۔

وَاَوَدَتْهُ الْيَتَّىٰ هُوَ فِي بَيْتِهَا عَنْ نَفْسِهِ (سورہ ۳۷)
ترجمہ: اور بھسلانا چاہا اس کو اس عورت نے جس کے گھر میں وہ تھا اس کے جی سے۔

دشمن رسالت مآب صلی اللہ علیہ وسلم ابولہب کا نام تو لے لیا مگر اس کی بیوی کا نام پردہ میں رکھتے ہوئے فرمایا۔
وَامْرَأَتُهُ حَمَّالَةَ الْحَطَبِ (تبت)
ترجمہ: اور اس (ابولہب) کی بیوی جو لکڑیاں اٹھانے والی ہے۔

صرف حضرت مریم علیہا السلام کا نام لیا وہ بھی حضرت مسیح علیہ السلام کے بن باپ پیدا ہونے کی وضاحت کرتے ہوئے فرمایا۔

المسیح بن مریم
۱۰۔ تشریح میں عورت کی یادگار اسلامی فریضہ حج اور عمرہ کے لئے صفا اور مروہ کے درمیان دوڑنے کو لازم قرار دیا گیا ہے۔ ارشاد قرآنی ہے
اِنَّ الصَّفَا وَالْمَرْوَةَ مِنْ شَعَارِ اللَّهِ (بقرہ ۱۵۸)

ترجمہ: بے شک صفا اور مروہ اللہ تعالیٰ کی نشانیوں میں سے ہیں۔
مگر یہ کیوں تشریح اسلامی کا ایک رکن بنا دیا گیا؟ اس کی وجہ یہ ہے کہ ایک خاتون نے بامر خداوندی اپنے خداوند

کی اطاعت کرتے ہوئے اس بے آب و گیاہ وادی میں کچھ وقت گزارا اور پانی کی تلاش میں ان دونوں ٹیلوں کے درمیان دوڑیں۔ خداوند قدوس نے ان دونوں کو آثار متبرکہ قرار دیتے ہوئے من شَعَارِ اللَّهِ فرمایا اور ہر حاجی اور معتمر پر دوڑنا لازمی قرار دے دیا۔

قرآن کریم نے سورہ بقرہ، سورہ آل عمران، سورہ النساء، سورہ الطلاق، سورہ نور میں مفصل احکام ارشاد فرمائے۔ ویسے سر سورہ میں خواتین کے لئے احکام کا معقول ذخیرہ موجود ہے۔

سیرۃ سید الانبیاء کی روشنی میں خاتون کا بہت بڑا مقام ہے۔ آنحضرت صلی اللہ علیہ وسلم نے اپنی نبوت کا راز سب سے پہلے اپنی زوجہ محترمہ خدیجہ الکبریٰ کو بتایا۔ اس عالم ناسوت سے جانے کی خبر بھی صرف اپنی محبت جگر فاطمہ کو دی اور اس مقدس سفر سے رخصت کے وقت جملہ علم سے جس کی گود مشرف کرنے کا اعزاز ملا وہ بھی ایک خاتون عائشہ سے (رضی اللہ عنہا) حضور اکرم صلی اللہ علیہ وسلم کا ارشاد ہے۔ کم از کم دو بیٹیوں کی تربیت کرنے والا جنت میں میرے ساتھ ہوگا۔

حقوق کے ساتھ فرائض

میری محترم بہنو! عزیز بھینچو! یہ تو آپ مانتی ہیں کہ حقوق کے ساتھ کچھ فرائض بھی ہوا کرتے ہیں۔ قرآن حکیم نے جس طرح خواتین کے حقوق بیان فرمائے اسی طرح فرائض کو بھی واضح فرمایا اور ان حقوق کو واضح فرماتے ہوئے سب سے پہلے یہ حکم دیا کہ سب مسلمانوں کو خداوند قدوس اور اس کے رسول صلی اللہ علیہ وسلم پر اعتماد کامل رکھنا چاہئے مسلمانوں کے دل میں یہ وسوسہ بھی نہ گزرنا چاہئے کہ خداوند قدوس اور اس کا رسول صلی اللہ علیہ وسلم ان کے حقوق کو پامال کر دیں گے یا جن حقوق کے وہ حقدار ہیں وہ ان سے سلب کر لیں گے۔ یہ تو ظلم ہے اور خداوند قدوس اور اس کا رسول صلی اللہ علیہ وسلم ان چیزوں سے بالاتر ہیں (سبحان اللہ) چنانچہ ارشاد فرمایا۔

وَمَا كَانَ لِمُؤْمِنٍ وَلَا مُؤْمِنَةٍ اِذَا قَضَىٰ اللَّهُ وَرَسُولُهُ اَمْرًا اَنْ يَكُوْنَ لَهُمُ الْخِيَرَةُ مِنْ اَمْرِهِمْ ۗ وَ مَنْ يَعْصِ اَمْرَ اللَّهِ وَرَسُولَهُ فَقَدْ ضَلَّ

ضَلَّالًا مُّبِينًا ۝ (الاحزاب ۷۳)
ترجمہ :- کسی مومن مرد اور مومن عورت کو یہ لائق نہیں کہ جب اللہ اور اس کا رسول کوئی حکم دیں تو انہیں اپنے اس کام میں کچھ اختیار باقی رہے۔ اور جس نے اللہ اور اس کے رسول کی نافرمانی کی تو وہ کھلا گمراہ ہوا۔
یعنی ایمان لے آنے کے بعد تو سراپا تسلیم و رضا ہونا چاہئے نہ کہ ایمان کا دعویٰ کرنے کے بعد بھی اپنا اختیار چلانا شروع کر دیں۔ اطاعت تو اسی کا نام ہے اور یہی ایمان اور اسلام ہے مگر نہ خدا خواستہ اگر یہ عقیدہ دل میں پیدا ہو گیا تو خدا اور رسول کے جو فرائض میرے ذمے لگائے ہیں یہ میرے حال کے مناسب نہیں۔ تو دوسرے الفاظ میں خداوند قدوس کی ربوبیت، رحیمیت، علم و حکمت پر اعتراض ہے اور یہ بہت بڑا ظلم ہے۔ ارشاد فرمایا :-

وَيَقُولُونَ آمَنَّا بِاللَّهِ وَبِالرَّسُولِ وَأَطَعْنَا ثُمَّ يَتَوَلَّى فَرِيقٌ مِّنْهُمْ مِّنْ بَعْدِ ذَلِكَ ۖ وَمَا أُولَٰئِكَ بِالْمُؤْمِنِينَ ۝ وَإِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ إِذَا فَرِيقٌ مِّنْهُمْ مُّعْرِضُونَ ۝ وَإِن يَكُنْ لَّكُمُ الْحَقُّ يَأْتُوا إِلَيْهِ مُذْعِنِينَ ۝ أَفِي قُلُوبِهِمْ مَّرَضٌ أَمْ ارْتَابُوا ۚ أَمْ يَخَافُونَ أَن يَحْبِطَ اللَّهُ عَلَيْهِمْ وَرَسُولُهُ ۚ بَلْ أُولَٰئِكَ هُمُ الظَّالِمُونَ ۝ إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَن يَقُولُوا سَمِعْنَا وَأَطَعْنَا ۚ وَأُولَٰئِكَ هُمُ الْمُفْلِحُونَ ۝ وَبِخَشَى اللَّهِ وَرَسُولِهِ يُنْفِقُ فَاُولَٰئِكَ هُمُ الْفَائِزُونَ ۝ (النور ۵۲ تا ۵۷)

ترجمہ :- اور (بعض لوگ) زبان سے تو کہتے ہیں کہ ہم اللہ اور اس کے رسول پر ایمان لائے اور ہم نے ان کی اطاعت بھی کی مگر پھر (عمل کے وقت) کچھ لوگ پھر جاتے ہیں اور وہ دراصل ایمان لانے والے نہیں۔ اور خصوصاً جب ان کو اللہ اور رسول (قرآن و حدیث) کی طرف بلایا جاتا ہے تاکہ ان کے درمیان فیصلہ کر دے تو ایک گروہ اچانک منہ پھیر لیتا ہے۔

اور اگر ان کو حق پہنچتا ہو و نفع ہو) تو پھر اس کی طرف گردن جھکاتے آ جاتے ہیں کیا ان کے دلوں میں بیماری ہے یا شک میں پڑے ہیں یا ڈرتے ہیں اس سے کہ ان پر اللہ اور اس کا رسول ظلم کرے گا۔ بلکہ یہی لوگ ظالم ہیں۔ مومنوں کی بات تو یہی ہوتی ہے جب انہیں اللہ اور اس کے رسول کی طرف بلایا جائے تو وہ ان کے درمیان فیصلہ کر دے وہ کہتے ہیں کہ ہم نے سنا اور مان لیا اور وہی لوگ نجات پانے والے ہیں۔

(یاد رکھو) اور جو اطاعت کرتا ہے اللہ کی اور اس کے رسول کی اور اس سے ڈرتا ہے اور اس کی نافرمانی سے بچتا ہے بس وہی کامیاب ہونے والے ہیں۔

یعنی مومن مرد اور عورت کو خداوند قدوس اور اس کے رسول پر ایمان لے آنے کے بعد یہ خیال بھی نہ کرنا چاہئے کہ اللہ اور اس کا رسول ان پر ظلم کرے گا یا ان کے حقوق کی پامالی کی جائے گی۔

خاتون کے فرائض

اجمالی طور سے قرآن حکیم کی روشنی میں پیش کئے جاتے ہیں عورت کی تین حیثیتیں ہیں اور ہر حیثیت کے علیحدہ علیحدہ فرائض ہیں۔ وہ تین حیثیتیں یہ ہیں (بیٹی۔ بیوی۔ ماں) قرآن حکیم نے تینوں حیثیتوں کے فرائض کی نشان دہی کی ہے۔

۱۔ بیٹی ہونے کی حیثیت سے خاتون کا فرض ہے کہ وہ والدین کی اطاعت کرے۔ ان کی خدمت کرے مشکلات میں ان کا ہاتھ بٹائے کوئی ایسی بات یا کام نہ کرے جس سے والدین کے ناموس پر دھبہ آئے۔ سورہ مریم اور سورہ القصص میں حضرت شعیب علیہ السلام کی بیٹیوں کا ذکر موجود ہے۔

۲۔ بیوی ہونے کی حیثیت سے اس کے فرائض زیادہ ہیں۔ وہ ایک طرف پورے گھر کی مالکہ اور متصرفہ ہوتی ہے اور ایک لحاظ سے وہ جواب دہ بھی ہوتی ہے۔

قرآن حکیم نے نظام خانہ داری کی تقسیم اس طرح فرمائی کہ امور خانہ داری

کے لئے کمرشل صیفے کا مالک تو خاوند ہے مگر امور خانہ داری کی منصوبہ بندی کی مہتمم اس کی بیوی ہے۔ متذکرہ آیات میں عورت کے اسی فریضہ کو بیان فرمایا مرد کے ذمے اس کا نان و نفقہ اور دوسری ضروریات زندگی عائد کر دیں اور اس کو اس امر کا مکلف فرمایا کہ عورت کا نان و نفقہ پیدا کرے۔ ادھر عورت کو مرد کے احکام اور اس کی بالا دستی تسلیم کرنے کا حکم فرمایا ارشاد گرامی ہے

الزَّجَالَ قَوْلُ مَوْنٍ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ ط فَالْصَّالِحَاتُ قَنَتٌ حَفِظَتْ لِنَفْسِهِنَّ بِمَا حَفِظَ اللَّهُ ط (النساء ۳۴)

ترجمہ :- مرد، عورتوں پر بالادست ہیں (ایک تو) اس واسطے کہ اللہ تعالیٰ نے ایک کو دوسرے پر فضیلت دی۔ اور (دوسرا) اس واسطے کہ مردوں نے اپنے مال خرچہ کئے ہیں۔ پھر جو نیک عورتیں ہیں وہ تابعدار ہیں مردوں کی ان کی پس پشت بھی اللہ کی نگرانی میں ان کے حقوق کی حفاظت کرتی ہیں

یعنی مردوں کو عورتوں پر فضیلت حاصل ہے وہ اس لئے کہ ایک تو یہ فطری بات ہے جیسا کہ کائنات میں بعض اشیاء کو بعض پر شرف حاصل ہے حالانکہ کائنات ارضی ہونے کے لحاظ سے سب اشیاء برابر ہیں۔

اور دوسرا اس لئے کہ مرد نکاح کے وقت بھی حق مہر ادا کرنے کا مکلف ہے (نہ کہ عورت) مرد کے ذمے عورت کا لباس اور دوسری ضروریات زندگی ہیں۔ تو اب وفاداری اور نیکی کا تقاضا یہ ہے کہ عورت خاوند کی وفادار رہے اور وہ امور خانہ داری میں اپنے فرائض کو پورا ادا کرنے کی سعی کرے۔ اس میں عورت پر نہ تو کوئی ظلم ہے اور نہ اس کی حق تلفی ہے۔ بلکہ قرآن حکیم نے اس کو جزوی فضیلت قرار دیتے ہوئے فرمایا۔

وَلَهُنَّ مِثْلُ الَّذِي الَّذِي عَلَيْهِنَّ بِالنِّسَاءِ ۚ وَاللَّزَّجَالَ عَلَيْهِنَّ ذَرْجَةٌ ط (بقرہ ۲۲۸)

ترجمہ :- اور دستور کے مطابق عورتوں کے ویسے ہی حقوق ہیں جیسے ان پر مردوں کے حقوق ہیں۔ البتہ مردوں کو

ان پر فضیلت ہے۔

اگر نان و نفقہ، حتیٰ مہر ادا کرنے کی طاقت نہ ہو تو قرآن حکیم نے نکاح کرنے ہی سے روک دیا ہے۔ آج ہماری اکثر بہنیں قلب موضوع کر کے امور خانہ داری کا بوجھ بھی اپنے سر پر لے رہی ہیں اور نان و نفقہ پیدا کرنے کی ذمہ دار بھی بن رہی ہیں اسی کا نتیجہ نکل رہا ہے کہ جس خاتون مشرق کو صالحات کا ایک فرد ہونا چاہئے وہ آج خاوند کی ٹانگیں توڑنے سے بھی دریغ نہیں کر رہی۔

قرآن حکیم نے خاتون کی تیسری حیثیت ماں کی قرار دی ہے۔ اولاد کی ساری تربیت تڑماں ہی کے ذمے ہے تمدنی طور سے ماں کو بنیادی حیثیت حاصل ہے۔ آج تک زبان کو مادری زبان سے تعبیر کیا جا رہا ہے۔ پوری زبان کوئی نہیں کہتا۔ یعنی ماں سب سے پہلی معلم ہے اس کے ذمہ اولاد کی تربیت کا فریضہ لگا دیا گیا ہے۔ اقبال نے اسی تربیت کے مختلف مدارج کو کیا خوب ادا فرمایا ہے

کودک ماچوں لب از شیر نوششت
لا الہ آموختی او را نخت

تربیت کی ساری ذمہ داری ماں پر ڈالتے ہوئے اقبال کا مشورہ یہ ہے کہ اگر بچہ زرد رویشے پذیر ہی ہزار امت بمیرد تو نہ میری بوتلے باش و پہناں شوازیں عصر کہ در آغوش شیرے گیری

اس تعلیم پر عمل کا نتیجہ

تاریخ کے اوراق گواہ ہیں کہ جب تک مسلمان خواتین نے حقوق و فرائض کے سلسلے میں قرآنی تعلیمات کو مشعل راہ بنایا وہ دنیا میں گوہر آبدار ہو کر چمکیں۔ اطاعت احکام خداوندی میں خاتون کا درجہ مردوں سے کم نہیں رہا۔ آخر وہ بھی ایک خاتون ہی تو تھی۔ جس کو اپنی ساری کائنات کا احد کے میدان میں لٹ جانے کا فکر نہ تھا بلکہ یہی فکر رہا کہ سید دو عالم صلی اللہ علیہ وسلم سلامت رہیں۔

ام عطیہ بھی ایک خاتون ہی ہے جو اپنے حقیقی بیٹے کی موت کے تیسرے دن بعد صرف اس لئے خوشبو لگا لیتی

ہے کہ سید دو عالم صلی اللہ علیہ وسلم نے (سوائے خاوند کی موت کے) کسی کی موت پر تین دن سے زیادہ سوگ کرنے سے منع فرمایا ہے۔

یہی واقعہ زینب بنت جحش کا ہے جس نے اپنے حقیقی بھائی کی موت پر تیسرے دن خوشبو لگا لی تھی۔ رحمت دو عالم صلی اللہ علیہ وسلم نے خاتون کو اطاعت خداوندی، قنوت اور خشوع کی پابندی کی بشارت دیتے ہوئے فرمایا کہ ”جس شریف اور جمیل بیوہ نے اپنی یتیم اولاد کی پرورش پر اپنے حسن و جمال آرائش و آسائش کو قربان کر دیا وہ اور میں قیامت کے دن اکٹھے ہوں گے“ (ابوداؤد)

جب تک خاتون خاتون رہی تاریخ عالم گواہ ہے کہ اس نے حضرت عائشہؓ حضرت ام سلمہؓ حضرت حفصہؓ حضرت ام رقیہؓ جیسی حافظ قرآن خاتونیں پیدا کیں۔ اور ام سعدؓ جیسی معلم تفسیر القرآن خاتون مسلمانوں کو دی۔

علم حدیث میں حضرت عائشہؓ سے دو ہزار دو سو احادیث روایت ہیں۔ ام عطیہؓ اسماء بنت ابی بکرؓ ام ہانیؓ، فاطمہ بنت قیسؓ کا شمار اولین محدثین میں ہوتا ہے۔ شہرہ بنت نصر باقاعدہ درس حدیث دیا کرتی تھیں۔ قاہرہ میں نفیسہ محدثہ سے امام شافعی جیسے جلیل القدر امام نے حدیث پڑھی۔ بخاری شریف کے متداول نسخوں میں سے ایک نسخہ کریمہ بنت احمد کا بھی ہے۔ محدث ابن عساکر کے اساتذہ میں خواتین بھی ہیں۔ علم فقہ میں صحابیہ حضرات کو چھوڑ کر بعد میں بھی باکمال خواتین پیدا ہوئیں جن میں کتاب الاموال مرتبہ ابی عبیدہ ثقفی متوفی ۲۲۴ھ کی راویہ شہرہ بنت ابی نصر قابل ذکر ہے۔ اور اسلام کے فوجداری قانون کی کتاب کتاب الایات مرتبہ امام ضحاک متوفی ۲۴۰ھ کی راویہ عین الشمس بنت احمد ہے۔ اسی طرح تاریخ بیت النبیؐ اور ”مدینۃ النبیؐ صلی اللہ علیہ وسلم کے مرتب علامہ نیر الدین سمہودی کی استاد کمالیہ ہے۔

قرآن حکیم، احادیث نبویہ، فقہ حنفی میں خواتین کے حقوق پورے طور سے محفوظ ہیں۔ فقہ حنفی کی کسی بھی کتاب کو اٹھا کر دیکھ لیجئے۔ اس میں خواتین کے حقوق محفوظ ہیں۔ علماء اسلام نے ہمیشہ

خواتین کی امداد کی، ان کے حقوق کا تحفظ کیا۔ ذیل میں صرف ایک واقعہ فقہ حنفی کے مدون امام عالی مقام ابو حنیفہ رحمہ اللہ کا ذکر کیا جاتا ہے۔

خلیفہ ابو جعفر منصور اور اس کی اہلیہ کے درمیان کش مکش تھی۔ خلیفہ کا ارادہ دوسرے نکاح کا ہوا تو اس نے اپنی بیوی کے مشورہ سے اپنے نزاع کا فیصلہ امام ابو حنیفہؒ کو تسلیم کرتے ہوئے حضرت کے سامنے اپنا مسئلہ پیش کیا۔ خلیفہ: ایک مرد کے لئے کتنی عورتوں سے بیک وقت نکاح حلال ہے؟ امام عالی مقام: چار سے۔ خلیفہ: اور لونڈیاں کس قدر رکھ سکتا ہے؟

امام عالی مقام: جتنی چاہے۔ مگر ساتھ ہی عدل اور مساوات، ادائیگی حقوق شرط ہے۔ اس لئے قرآن حکیم نے فرمایا کہ اگر تم عدل نہ کر سکو تو ایک ہی بیوی رکھو۔ اس پر خلیفہ خاموش ہو گیا اور اپنے ارادے کو ترک کر دیا۔ خلیفہ کی بیوی نے امام صاحب کے پاس کافی تحفے بھیجے۔ مگر آپ نے یہ فرما کر واپس کر دئے کہ میں نے جو کہا وہ اللہ کا دین بیان کیا۔ مجھے کسی انعام کی ضرورت نہیں۔

(ابو حنیفہ۔ از علامہ ابو زہرہ ص ۳)

متحدہ ہندوستان میں جہاں عورتوں کو سستی کیا جاتا تھا ان کو حقوق وراثت سے محروم رکھا جاتا تھا۔ علمائے اسلام نے قانون انگریز کو چیلنج کیا۔ اور وراثت کے فن اور علم کو جاری رکھا۔

الحمیۃ المناجذۃ للحلیۃ العاجزۃ کا مرتب اور مولف عالم دین ہی ہے۔ جس کو عالم اسلامی حکیم الامتہ بخاٹونی کے عقیدت آمیز لقب سے یاد کرتی ہے۔ جس نے ظالم اور جابر مردوں کی دستبرد سے بچانے کے لئے خواتین کے لئے فسخ نکاح کے حقوق کا تعین کیا۔ اور اسلامی حکومت نہ ہونے کے باوجود بیچاریت کو اختیار دیا کہ وہ مظلوم عورتوں کی دادرسی کرے متحدہ ہندوستان میں خواتین کو خاوندوں کے ظلم و ستم سے چھڑانے کے لئے پہلا دستور العمل جس نے اپنی ضمیمہ کتابوں (تجلیۃ الہالک فی جواز العمل علی مذہب ذالک، راجح الافکار فی مسئلہ خیال بلوغ، ظہور الشفقتہ فی فسخ النکاح بجز النفقہ) کے ذریعہ قوم کے سامنے پیش کیا وہ محی الدین قاضی غلام جیلانی (بانی ص ۱۷ پر)۔

محمد شفیع عمر الدین (سانکھٹ)

بندے کی آزمائش

مالوں اور جانوں میں آزمائش

لَتَبْلُوَنَّ فِيْ أَمْوَالِكُمْ وَاَنْفُسِكُمْ فَاِنْ لَّمْ تَصْبِرُوْا فَالْاَمْوَالُ وَالْاَنْفُسُ فَتَنٌ لَّكُمْ وَلَئِنْ تَصْبِرُوْا فَتَنٌ لَّكُمْ وَلَئِنْ تَصْبِرُوْا فَتَنٌ لَّكُمْ وَلَئِنْ تَصْبِرُوْا فَتَنٌ لَّكُمْ

رال عمران آیت ۱۸۶

ترجمہ - البتہ تم اپنے مالوں اور جانوں میں آزمائے جاؤ گے۔ اور البتہ پہلی کتاب والوں اور مشرکوں سے تم بہت بدگوئی سنو گے اور اگر تم نے صبر کیا۔ اور پرہیزگاری کی تو یہ ہمت کے کاموں میں سے ہے۔

حاشیہ حضرت شیخ الاسلام مولانا

شبیر احمد صاحب عثمانی

یہ خطاب مسلمانوں کو ہے۔ کہ آئندہ بھی جان و مال میں تمہاری آزمائش ہوگی۔ ہر قسم کی قربانیاں کرنی پڑیں گی۔ قتل کیا جانا، زخمی ہونا، قید و بند کی تکلیف اٹھانا، بیمار پڑنا، اموال کا تلف ہونا، اقارب کا چھوٹنا اس طرح کی سختیاں پیش آئیں گی نیز اہل کتاب اور مشرکین کی زبانوں سے بہت جگہ خراش اور دل آزار باتیں سنا پڑیں گی ان سب کا علاج

صبر و تقویٰ

ہے۔ اگر صبر اور استقلال اور پرہیزگاری سے ان سختیوں کا مقابلہ کرو گے۔ تو یہ بڑی ہمت اور اولوالعزمی کا کام ہوگا جس کی تاکید حق تعالیٰ نے فرمائی ہے۔

ترجمہ بخاری کی ایک حدیث سے ظاہر ہوتا ہے۔ کہ یہ آیت بدر سے پہلے نازل ہوئی قتال کا حکم صبر و تقویٰ کا حکم مشروعیت قتال کے باوجود بھی فی الجملہ بانی ہے۔ جس پر اخیر تک عمل ہوتا رہا ہے۔ ہاں صبر و عفو اور تغلیظ و تشدید کے مواقعہ کا پہنچانا ضروری ہے۔ جو نصوص شرعیہ سے معلوم ہو سکتے ہیں۔ اس آیت کو یہاں رکھنے سے شاید یہ غرض ہے۔ کہ تم کفار اور منافقین کی گستاخیاں و شرارتوں پر حد سے زیادہ طیش مت کھاؤ۔ ابھی بہت کچھ سننا پڑے گا۔ اور تکلیفیں اٹھانی پڑیں گی۔ صبر و استقلال سے ان کا مقابلہ کرنے کے لئے تیار رہو نیز دنیا کی زندگانی میں پڑ کر جو محض دھوکہ کی ٹٹی ہے اس بات سے غافل نہ ہونا کہ خدا تعالیٰ جان و مال دونوں میں تمہاری آزمائش کرنے والا ہے صبر و تقویٰ کی برکتیں

تقویٰ اور صبر کرنے والوں کو اللہ تعالیٰ کی مدد ملتی ہے

۱. وَاطِيعُوا اللّٰهَ وَرَسُوْلَهٗ وَلَا تَنَازَعُوْا فَتَفْشَلُوْا وَتَذٰهَبَ رِجْوَکُمْ وَاصْبِرُوْا اِنَّ اللّٰهَ مَعَ الصّٰبِرِيْنَ (الانفال آیت ۴۶)

ترجمہ - اور اللہ اور اس کے رسول کا کہا مانو اور آپس میں نہ جھگڑو ورنہ بزدل ہو جاؤ گے۔

اور تمہاری ہوا

اکٹھ جائے گی۔ اور صبر

کرو۔ بے شک اللہ صبر

کرنیوالوں کے ساتھ ہے

۲. وَاتَّقُوا اللّٰهَ وَاعْلَمُوْا اَنَّ اللّٰهَ

مَعَ الصّٰبِرِيْنَ (البقرہ آیت ۱۷۷)

ترجمہ - اور اللہ سے ڈرو

اور جان لو۔ کہ اللہ

پرہیزگاروں کے ساتھ ہے

نیز پرہیزگار اور صبر کرنے والے

اللہ تعالیٰ کو پسند ہیں

۱. فَاِنَّ اللّٰهَ يُحِبُّ الْمُتَّقِيْنَ (ال عمران آیت ۷۷)

ترجمہ - اور اللہ پرہیزگاروں

کو دوست رکھتا ہے۔

۲. وَاللّٰهُ يُحِبُّ الصّٰبِرِيْنَ (البقرہ آیت ۱۷۷)

ترجمہ - اور اللہ ثابت قدم

رہنے والوں کو پسند کرتا

ہے۔

صابر اور متقیوں کا انجام اچھا

ہے۔

فَاَصْبِرُوْا اِنَّ الْعَاقِبَةَ لِلْمُتَّقِيْنَ (ہود آیت ۴۱)

ترجمہ - پس صبر کرو۔ کیونکہ

انجام پرہیزگاروں کے

لئے ہے۔

لہذا

دنیا کی تگ و دو میں صبر اور تقویٰ کو ہر وقت اپنی زندگی کا دستور العمل بنائیے۔ یہ دو مضبوط ہتھیار ہیں۔ جن کی بدولت زندگی کی کشمکش میں انسان کامیاب ہو سکتا ہے۔ اولوالعزمی اور بلند ہمتی ان دو خصلتوں کی بدولت حاصل ہو سکتی ہے۔

حضرت ابراہیم علیہ السلام کا امتحان آپ خود دعائیں مانگتے ہیں۔

کہ اللہ مجھے ایک نیک بیٹا عطا فرما۔
سَرِّتْ هَبْ لِي مِنَ الصَّالِحِينَ
(والصَّفَاتِ آیت ۱۰۰)

ترجمہ۔ اے رب مجھے ایک صالح (لڑکا) عطا کر اللہ تعالیٰ نے آپ کی دعا کو شرف قبولیت بخشا۔ بیٹا عطا ہوا۔ جو بڑا ہوا۔ پدر بزرگوار کے ساتھ چلنے پھرنے کے قابل ہو گیا۔

اب آپ کو خواب میں حکم ہوا۔ بیٹے کو میری راہ میں قربان کر دو۔ حضرات انبیاء علیہم السلام کے خواب وحی ہوتے ہیں۔ آپ نے اس بہت بڑی آزمائش کو بسر و چشم قبول کیا۔

بیٹے سے اس بارے میں مشورہ لیتے ہیں۔ کہ میرے لخت جگر اللہ تعالیٰ کے اس حکم کے متعلق پیری کیا رائے ہے۔

لائی بیٹے نے فوراً سر تسلیم خم کر لیا۔ اور گویا ہوئے۔
يَا بَتِّ افْعَلْ مَا تَوْصَرُ
سَتَجِدُنِي اِنْ شَاءَ اللّٰهُ مِنَ الصّٰدِقِيْنَ
(والصَّفَاتِ آیت ۱۰۲)

ترجمہ۔ اے ابا! جو حکم آپ کو ہوا ہے کرو مجھے آپ مجھے انشا اللہ صبر کرنے والوں میں پائیں گے پس شفیق باپ نے اپنے لخت جگر کو ذبح کرنے کے لئے پیشانی کے بل ڈال دیا

رحمت باری تعالیٰ

کا ظہور ہوا۔ فوراً بیٹے کی قربانی سے روک دیا گیا۔
وَنَادَيْنَاهُ اَنْ يَّا بُرْهِيْمُ
قَدْ صَدَّقْتَ الرُّءْيَا
(والصَّفَاتِ آیت ۱۰۴)

ترجمہ۔ ہم نے پرکارا کہ اے ابراہیم! تو نے خواب سچا کر دکھایا سخت ترین آزمائش

یہ ایک بہت بڑی اور کڑی آزمائش تھی۔ جس میں آپ کامیاب

ہو گئے۔
اِنَّ هٰذَا لَكُمُ الْبَلَاءُ الْبَیِّنُ
(والصَّفَاتِ آیت ۱۰۶)
ترجمہ۔ البتہ یہ صریح آزمائش ہے۔

یعنی مقصود بیٹے کی قربانی نہ تھی۔ بلکہ دیکھنا تھا۔ کہ حکیم خداوند کی تعمیل بلا چوں و چرا ہوتی ہے یا نہیں۔ سبحان اللہ! باپ اور بیٹے دونوں نے اللہ تعالیٰ کے حکم کے آگے گردنیں جھکا دیں۔ ذرا بھر جھجک محسوس نہ کی۔ کوئی جیل و حجت نہ کی۔

وَقَدْ يَنْشُرُ بِذِجِّ عَظِيْمِهِ
(والصَّفَاتِ آیت ۱۰۷)
ترجمہ۔ اور ہم نے بڑا جانو اس کے عوض دیا

یعنی ایک دنبہ عطا فرمایا جو لخت جگر کے عوض ذبح کیا گیا قربانی کی یادگار

اللہ تعالیٰ نے مسلمانوں پر قربانی کرنا واجب کر دی۔ جو اس مقدس واقعہ کی یادگار ہے ہمیں چاہئے بصد شوق و رغبت اسوۂ ابراہیمی علیہ السلام پر عمل پیرا رہیں۔ اور اس امتحان میں کامیاب ہو جائیں۔ شیطانی وساوس اور حُب مال کو اس راستے میں حائل نہ ہونے دیں۔

قوم نوح (علیہ السلام) کا عبرت و نصیحت امیر واقعہ

حضرت نوح علیہ السلام نے اپنی قوم کو فرمایا۔
فَقَالَ يَقُوْمُ اعْبُدُوا اللّٰهَ مَا لَكُمْ مِّنْ اِلٰهٍ غَيْرِهٖ اَفَلَا تَتَّقُوْنَ
(المؤمنون - آیت ۲۳)

ترجمہ۔ پھر اس نے کہا اے میری قوم اللہ کی بندگی کرو۔ اس کے سوا تمہارا کوئی معبود نہیں۔ پھر تم کیوں نہیں ڈرتے۔ دیکھئے آپ کی تعلیم کتنی پاکیزہ تھی۔ کہ صرف ایک خدا تعالیٰ کی عبادت کرو۔ اللہ تعالیٰ کے سوا

اور کوئی بندگی کے لائق نہیں۔ اس سے ڈرو اور پرہیزگاری کو اپنا شعار بناؤ۔

مگر بد نصیب قوم نے آپ کی نصیحت کو ٹھکرا دیا آپ کو جھٹلایا۔
فَقَالَ الْمَلٰٓئِکَةُ الَّذِیْنَ کَفَرُوْا مِنْ قَوْمِهِ مَا هٰذَا اِلَّا بَشَرٌ مِّثْلُکُمْ
(المؤمنون آیت ۲۴)
ترجمہ۔ سو اس کی قوم کے کافر سرداروں نے کہا کہ یہ بس تم ہی جیسا آدمی ہے۔

پہلا پروپیگنڈا قوم کے سرداروں کا یہ تھا۔ کہ یہ بھی ہمارے جیسا انسان ہے یہ کیسے ہو سکتا ہے۔ کہ رسول خدا بن جائے۔

دوسرا پروپیگنڈا یُرِیْدُ اَنْ یَّتَفَضَّلَ عَلَیْکُمْ
(المؤمنون آیت ۲۴)

ترجمہ۔ تم پر بڑائی حاصل کرنا چاہتا ہے۔ یعنی تمہارا لیڈر یا سردار بن کر رہنا چاہتا ہے

تیسرا پروپیگنڈا وَلَوْ شَاءَ اللّٰهُ لَآ نَزَلَ مَلَٰئِکَۃٌۢ بِمَا سَمِعْنَا فِیْ اٰبَائِنَا الْاَوَّلِیْنَ
ترجمہ۔ اور اگر اللہ چاہتا تو فرشتے بھیج دیتا ہم نے اپنے پہلے باپ دادا سے یہ بات کبھی نہیں سنی۔

یعنی اگر اللہ تعالیٰ کو کوئی رسول بھیجنا تھا۔ تو فرشتہ بھیجتا۔

چوتھا پروپیگنڈا اِنَّ هُوَ اِلَّا رَجُلٌ یَّمْلُکُ فَاَنْتُمْ لَکُمْ اَنْفُسُکُمْ
(المؤمنون آیت ۲۶)

ترجمہ۔ جو تو صرف ایک شخص ہے جس نے تم پر حکومت کرنے کا حق دیا ہے۔ تم اپنے آپ کو اپنے آپ کے لئے

ترجمہ - یہ تو بس ایک دیوانہ آدمی ہے پس اس کا ایک وقت تک انتظار کرو

یہ ایک گندہ ترین پروپیگنڈا تھا۔ خود بے عقل تھے۔ مگر اپنے آپ کو عقلمند سمجھا۔ اور عقلمند اور بھی خواہ قوم حضرت نوح علیہ السلام کو پاکی ہونے کا لقب دیا۔ تاکہ قوم آپ کی تعلیم پر نہ چلے۔

مدد الہی کی درخواست

حضرت نوح علیہ السلام نے بہت طویل مدت تک قوم کو رشد و ہدایت کی پاکیزہ تعلیم دی۔ جب وہ کفر و شرک سے باز نہ آئے۔ تو آپ نے بارگاہ الہی میں التجا کی۔

رَبِّ انصُرْنِي بِمَا كَذَّبُونَ
(المومنون آیت ۲۶)

ترجمہ - اے میرے رب! تو میری مدد کر کیونکہ انہوں نے مجھے جھٹلایا ہے۔

یعنی اب ان کے سدھرنے کی کوئی امید نہیں۔ ان کے گناہ اور سرکشی اس حد تک پہنچ گئے۔ کہ یہ صفحہ ہستی سے مٹانے کے قابل ہیں۔

درخواست کا قبول ہونا

وَلَا تَخَاطَبُنِي فِي الدِّينِ
ظَلَمُوا اِنَّهُمْ مَخْرُؤُونَ
(المومنون)

ترجمہ - اور ظالموں کے معاملہ میں مجھ سے بات نہ کر۔ بے شک وہ غرق کئے جائیں گے۔

یعنی ظالم غرق ہو کر برباد ہوں گے۔ ان کے بجاؤ کی جب عذاب آئے سفارش نہ کرنا۔

نتیجہ یہ نکلا

مِمَّا خَطَبْتَهُمْ اُغْرِقُوا فَادْخُلُوا
نَارًا فَلَمْ يَجِدُوا لَهَا مِنْ دُونِ
اللَّهِ اَنْصَارًا
(نوح آیت ۲۵)

ترجمہ - وہ اپنے گناہوں کے سبب غرق کر دیئے گئے۔ پھر دوزخ میں داخل کئے گئے۔ پس انہوں نے اپنے لئے اللہ کے سوا کوئی مددگار نہ پایا۔

یعنی جن سرداروں کے پروپیگنڈے اور بہکاوے میں آپ حضرت نوح علیہ السلام کی تعلیم سے بیگانہ رہے۔ وہ کسی کام نہ آئے۔ اور ہمیشہ رہنے والے عذاب میں گرفتار ہوئے۔

یہ ایک امتحان تھا

اِنَّ فِيْ ذٰلِكَ لَاٰيَاتٍ وَّ اَنْ
كُنَّا لَمُبْتَلٰیْنَ
(المومنون آیت ۲۷)

ترجمہ - اس واقعہ میں بہت سی نشانیاں ہیں۔ بے شک ہم تو آزمائش کرنے والے تھے۔

حضرت شیخ التفسیر مولانا احمد علی صاحب مرحوم و مغفور فرماتے ہیں -
"اس واقعہ میں بہت سی نشانیاں ہیں۔ ہم اس قوم نوح سے امتحان لینے والے تھے۔ کہ وہ ہمارے داعی کے ساتھ کیا سلوک کرتی ہے۔"

لمحہ غور و فکر

اب اپنے آپ سے سوال کیجئے کہ ہمارا حضرت سیدنا رسول کریم صلی اللہ علیہ وسلم کی تعلیم کے ساتھ کس طرح کا رویہ ہے؟

ہماری آزمائش

وَاَنْزَلْنَا اِلَيْكَ الْكِتَابَ بِالْحَقِّ
مُصَدِّقًا لِّمَا بَيْنَ يَدَيْهِ مِنَ
الْكِتَابِ وَ مَهْمِئْنَا عَلَيْهِ فَاَحْكُمْ
بَيْنَهُمْ بِمَا اَنْزَلَ اللّٰهُ وَلَا
تَتَّبِعْ اَهْوَاءَهُمْ عَمَّا جَاءَكَ مِنَ
الْحَقِّ لِكُلِّ جَعَلْنَا مِنْكُمْ شِرْعَةً
وَمِنْهَا جَا وَ كُوْ شَاءَ اللّٰهُ لَجَعَلَكُمْ
اُمَّةً وَّ اَحَدَةً وَّلٰكِنْ يَّبْلُوْكُمْ
فِيْ مَا اَنْتُمْ فَاَسْتَبِقُوا الْخَيْرَاتِ
اِلَى اللّٰهِ مَرْجِعُكُمْ جَمِيعًا فَيُنَبِّئُكُمْ
بِمَا كُنْتُمْ فِيْهِ تَخْتَلِفُوْنَ
(المائدہ آیت ۴۸)

ترجمہ - ہم نے جو تجھ پر بھیجی کتاب اتاری ہے جو اپنے سے پہلی کتابوں کی تصدیق کرنے والی ہے۔ اور ان کے مضامین پر نگہبانی کرنے والی ہے سو تو ان میں اس کے موافق حکم کر جو اللہ نے اتارا ہے اور جو تیرے پاس حق آیا ہے۔ اس سے منہ موڑ کر ان کی خواہشات کی پیروی نہ کر ہم نے تم میں سے ہر ایک کے لئے ایک شریعت اور ایک واضح راہ مقرر کر دی ہے اور اگر اللہ چاہتا تو سب کو ایک ہی امت کر دیتا۔ لیکن وہ تم کو اپنے دیئے ہوئے حکموں میں آزمانا چاہتا ہے لہذا نیکیوں میں ایک دوسرے سے بڑھنے کی کوشش کرو۔ تم سب کو اللہ کے پاس پہنچنا ہے۔ پھر تمہیں جتانے گا۔ جس میں تم اختلاف کرتے تھے۔

لہذا ہمیں چاہئے۔ کہ ہم کوشش کر کے اس امتحان میں پورے آئیں۔ اپنی خواہشات کے پیچھے نہ پڑیں۔ ہر معاملہ میں قرآن کریم کے احکام کو اپنا دستور العمل بنائیں۔ نیکی کا یہی راستہ ہے۔ اور دونوں جہان کی بھلائی اسی میں ہے۔

قبول اسلام

بروز جمعہ مورخہ ۲۶
جامعہ عثمانیہ مسجد شیش کوٹ

لاہور میں نماز جمعہ کے بعد تمام نمازیوں کے سامنے جس میں سول سیراج جناب سردار عبدالغفور خان صاحب پی ایس پی لاہور بھی موجود تھے سہمی جارج مسیح نے جوئی راضی اسلام قبول کیا جس کا اسلامی نام محمد علی رکھا گیا بعد ازاں نو مسلم نے دینی تعلیم کے حصول کا قصد کیا اسلام لانے کا سبب حضرت شیخ التفسیر کی زندگی ہوئی۔

سید مونس شاہ خطیب مسجد شیش کوٹ لاہور

استفتاء

سوال :- کیا فرماتے ہیں علمائے دین و مفتیان شرع متین مسئلہ ذیل کے متعلق کہ آیا ”آنحضرت“ کا لفظ ماسوائے نبی کریم صلی اللہ علیہ وسلم کسی اور پر جائز ہے؟ یعنی کسی وفات شدہ بزرگ یا صحابی پر اگر یہ لفظ بولا جاتے تو کیا یہ جائز ہوگا؟ براہ کرم اس کی مدلل وضاحت فرما کر ثواب داریں حاصل کریں۔

محمد شریف احمد غوری، لاہور

جواب :- لفظ حضرت کے معنی عربی میں بارگاہ اور دربار وغیرہ کے ہیں۔ ادب و تہذیب میں یہ معمول رہا ہے کہ بڑوں کو مخاطب نہیں بناتے تھے غلام کو غلاموں کو بارگاہ کو مخاطب بناتے تھے۔ گویا ہم اس قابل نہیں کہ براہ راست ان صاحب کو خطاب کریں بلکہ ہندکان عالی سے عرض ہے، بارگاہ والا میں گزارش ہے وغیرہ محاورات تھے۔ اردو میں اب حضرت بزرگ کے معنی میں بن گیا ہے اب آنحضرت کے معنی یہ ہو گئے ”وہ بزرگ“ اگر پہلے سے کسی بزرگ کا ذکر آ رہا ہو تو وہ بزرگ مراد ہو جائیں گے یا اگر حضور صلی اللہ علیہ وسلم کا ذکر مبارک آکر آنحضرت کہا جائیگا تو حضور ہی مراد ہوں گے اور اگر اوپر سے کسی کا ذکر نہ ہوگا تو قاعدہ یہ ہے المطلق اذا اطلق به الفداء الكامل۔ نحو و منطلق کا یہ مسئلہ بلکہ اصول فقہ کا بھی کہ جب لفظ مطلق بولا جاتا ہے اور کسی خاص کی طرف اشارہ نہیں ہوتا تو اس سے کامل مصداق مراد ہوتا ہے جب پہلے سے کسی کا ذکر نہ ہوگا۔ تو کامل مصداق اس لفظ کے حضور ہی ہیں وہی مراد ہوں گے۔ آنجناب بھی اسی کا ترجمہ ہے گو اردو میں وہ آنحضرت سے ہلکا ہو گیا ہے۔ اس سے بڑے لفظ رب کا بھی یہی قاعدہ ہے۔ مگر عربی میں ہے اردو میں نہیں۔ اردو میں تو یہ لفظ حق تعالیٰ کے لئے ہی ہے۔ عربی میں مضامین ہو کر غیر کے لئے آ جاتا ہے مطلق ہوگا تو غیر کے لئے نہ ہوگا۔ ارجع الی ربك سورہ یوسف میں عزیز مصر کے لئے ہے۔ لہذا اگر اوپر دوسرے صاحب کا ذکر ہو کر آنحضرت کہا گیا ہے تو مضائقہ نہیں ورنہ پھر یہ لفظ حضور کے لئے ہوگا۔ (باقی صفحہ پر)

ایک عالم دین ہی ہے۔ علمائے کلام تو ہمیشہ قرآن حکیم کی اُس آیت کی تفسیر کرتے رہے جس میں شہوت رانی کے لئے نکاح کرنا، داشتہ بنانا، وقت گزارنے کے لئے عورت کے جوہر عصمت سے کھینچنا ممنوع قرار دیا گیا ہے۔ آج بھی قرآن حکیم کی وہ آیات پڑھی جاتی ہیں مگر ان پر عمل کرنے کو قدامت پرستی کا نام دیا جا رہا ہے۔ قرآن حکیم تو پیکار پیکار کر فرما رہا ہے۔

مُحْصِنِينَ غَيْرِ مُسَافِحِينَ (النساء ۳۴)
ترجمہ :- تم نکاح میں پاک دامنی کے لئے لانے والے ہو نہ کہ بدکاری کرنے والے ہو۔

مُحْصِنَاتٍ غَيْرِ مُسَافِحَاتٍ وَلَا مُتَخَذَاتٍ أَخْدَانٍ ج (النساء ۳۵)
ترجمہ :- پاکدامنی حاصل کرنے والی عورتیں ہوں نہ بدکاری کرنے والی اور نہ خفیہ آشنائی کرنے والی ہوں۔
غَيْرِ مُسَافِحِينَ وَلَا مُتَخَذَاتٍ أَخْدَانٍ (المائدہ ۵۷)

ترجمہ :- نہ بدکاری کرنے والے بنو اور نہ خفیہ آشنائی کرنے والے بنو۔
جذبات پر قابو پا کر محض دل سے سوچئے کہ آج خاتون کی جان، مال عصمت کو جس بے دردی کے ساتھ لوٹا جا رہا ہے۔ اس کی وجہ ان قرآنی تعلیمات سے روگردانی تو نہیں جس کو علمائے ملت چودہ سو سال سے بیان کرتے چلے آئے ہیں۔

بہر کیف قرآنی تعلیمات اور ارشادات نبوت، فقہ اسلامی کی کوئی بھی دفعہ ایسی نہیں جو خواتین پر ظلم و جور کو روا رکھے آزاد اور خود دار اقوام اپنے حقوق کا تحفظ کرتی ہیں، مطالبہ کرتی ہیں مگر ساتھ ہی وہ اپنے دین اور دین کے علمبرداروں کا وقار محفوظ رکھنا بھی اپنا فریضہ سمجھتی ہیں۔ شاید اکثر لکھی پڑھی بہنوں کو معلوم ہوگا کہ :-

۱۹۵۲ء میں جب شہزادی الزبتھ (حال کی ملکہ الزبتھ) سیلون کا دورہ کرنے والی تھیں۔ اور ان کے پروگرام میں سیلون کے بدھ مندر کو دیکھنا بھی تھا مگر انگلینڈ کی پرنسٹنٹ چریچ سوسائٹی نے شہزادی کو بذریعہ تار مطلع کیا کہ بدھ مندر کا دیکھنا از روئے مذہب ناجائز ہے تو شہزادی نے اسے پروگرام سے خارج کرتے ہوئے چریچ سوسائٹی کا شکریہ ادا کیا۔ واللہ عجلیم

سے شرارت کی بو آتی وہیں اس کی سرکوبی کر دی گئی۔
کتنا مسرت و شادمانی کا دن تھا۔
اللہ اکبر۔ لاکھوں انسانوں کی تباہی اور قتل عام کے بعد فرعون صفت دشمن کو لگوں سر ہونا پڑا اور تقریباً ایک کروڑ فرزندان توحید یللائے آزادی سے ہمکنار ہوئے۔ الجزائر کی مسلمانوں کا بچہ بچہ قابل مبارکباد ہے اور وہ مائیں قابل صد ستائش اور لائق ہزار تبریک ہیں جنہوں نے مغرب زدہ اور بے پردہ پاکستانی عورتوں کی طرح شرعی احکام کے خلاف زور آزمائی نہیں کی بلکہ اسلام کی حفاظت اور مسلمانوں کا وقار بلند کرنے کے لئے اپنے پیارے بچے پیش کئے۔ اپنی جانیں دلائیں اپنے شہروں کو قربان کیا اور خود بھی جنگ کے آتشیں طوفان میں شعلوں سے کھیلتی رہیں آج شہید ہونے والے اللہ تعالیٰ کے ہاں اس زندگی سے بڑھ کر زندہ جاوید اور نعمتوں سے مالا مال ہیں۔ اور کامیاب ہونے والے غازی دنیا کے کفر کی چھاتیوں پر مونگ دل رہے ہیں۔

اَلْحَمْدُ لِلّٰہِ تَعَالٰی ثُمَّ اَلْحَمْدُ لِلّٰہِ الَّذِیْ لَا یُحِیْتُ مِنْ اَحَدٍ مِّنْ خَلْقِہٖ حَمْدًا ۝

اس وقت آناد الجزائر کے وزیر اعظم یوسف بن خدہ ہیں پہلے دور کی عبوری حکومت کے وزیر اعظم فرحت عباس اور نائب وزیر اعظم محمد بن خالد سے ان کو اختلاف ہے۔ چند فوجی افسر برطرف کئے گئے اور خدشہ تھا کہ دشمنان اسلام کی ریشہ دوانیوں کی وجہ سے الجزائر کہیں کانگو نہ بن جائے مگر الحمد للہ کہ حالات رو بہ اصلاح ہو رہے ہیں۔

مصر کے ناصر اور مراکش و یونس کے سربراہ صلح کی بات چیت کر رہے ہیں اب محمد بن خالد الجزائر میں داخل ہو چکے ہیں افواہ ہے کہ فرحت عباس کے حق میں یوسف بن خدہ مستعفی ہو جائینگے بہر حال تمام مسلمانوں کو دل کی گہرائیوں سے اللہ تعالیٰ سے دعائیں مانگنی چاہئیں کہ وہ الجزائر کو نظر بد سے بچائے۔ اور یہ بھی سننے میں آیا ہے کہ مراکش کے صدر مولّا حسن صاحب نے الجزائر کے بعض حصوں پر دعویٰ کیا ہے جو باعث تشویش ہے اللہ تعالیٰ اپنا فضل و کرم فرمائے اور شمالی افریقہ کی ان مسلم ریاستوں کو مکمل اتحاد سے مالا مال کر کے اہل باطل کے سامنے ۴

بقیہ ص ۷ - خطبہ جمعہ

اسکاٹ لینڈ یارڈ کے ڈائریکٹر نے کہا کہ عورتوں اور نابالغ لڑکیوں کے گروہوں نے لندن کے امن و امان کو خطرہ میں ڈال دیا ہے۔ اور فوجی لڑکیوں کے جرائم کا تناسب لڑکوں کے جرائم سے بہت زیادہ ہے۔ اس کا سبب عورتوں کی آزادی ہے جس سے وہ ہنگامہ میں اور میلی وین کے محس پر دگرا م اور مینا و جام کی کثرت بھی اس کا بڑا سبب ہیں۔

اب لگے ہاتھوں انگلینڈ کے ایک صوبہ کے بڑے دو تہذیبی رئیس کا وصیت نامہ بھی اپنے لئے سرمہ چشم بصیرت بنائے۔ موت کے بعد جب دیکھا گیا تو لوگوں کی حیرت کی کوئی انتہا نہ رہی کہ اس نے اپنی ساری جائیداد کا مالک اپنی خوبصورت سکریٹری "ماری دیرا" کو بنایا تھا۔ اور اپنی بیوی کے لئے ایک پیسہ بھی نہیں چھوڑا۔ اس نے اپنے وصیت نامہ میں لکھا کہ میں نے اپنی بیوی کے لئے اس لئے کچھ نہیں چھوڑا کہ وہ ہمیشہ میری بدبختی اور مستقل مصائب کا سبب بنی رہی۔ اس لئے وہ غربت اور موت کی مستحق ہے۔ میں اپنی ساری دولت اپنی اس سکریٹری کے لئے چھوڑ رہا ہوں جس سے میں نے محبت کی تھی اور اس کے ساتھ وفاداری برتی تھی اور اسی کی عنایت سے میں اپنی بیوی کے مکر و فریب پر غالب رہا۔

مغرب زدہ پاکستانی عورتیں

عزیز بہنو! یہ کچھ یورپ پر ہی موقوف نہیں۔ یورپین تہذیب جہاں کہیں زندگی میں داخل ہوئی۔ اس کے یہی برگ بار نظر آئے۔

ہماری پاکستانی بہنیں بھی جو مغربی تہذیب و تمدن کی دلداد اور جدید تعلیم یافتہ طبقہ سے تعلق رکھتی ہیں یورپ کی تقلید میں ان سے کچھ آگے بڑھ جانا چاہتی ہیں لیکن چونکہ وہ اس کے نتائج سے آگاہ نہیں اس کی ظاہری ٹیپ ٹاپ پر فریفتہ ہیں۔

مجھے تہذیب حاضر نے عطا کی ہے وہ آزادی جو ظاہر میں تو آزادی ہے باطن میں ہے عیاری علامہ اقبال مرحوم بھی اس آزادی کا شکوہ کرتے ہوئے دنیا سے رخصت ہوئے وہ اس آزادی کو ملت کے لئے مہلک تصور کرتے تھے۔ ان کا خیال تھا کہ ایسی

عورت عفت و حیا سے نا آشنا ہو کر عشق و کے تیر برساتی ہے اور اس کی آزادی اور آزاد روی بہت سے قتلوں کا پیش خیمہ ہے۔

بند ہاتے ملت بیضا گسخت
تاز چشمش عشوہ ماحل کردہ رنج
شوخی چشم و قندہ ز آزادیش
از حب نا آشنا آزادیش
چنانچہ عائلی قوانین کے سلسلے میں مغرب زدہ خواتین نے جن حیا سوز حرکات کا مظاہرہ کیا، دین حق کا جس طرح مذاق اڑایا، تہذیب و شرافت کی دھجیاں بکھیریں اور علمائے اسلام کو جس شرمناک انداز میں گالیاں دیں اس سے تو پرانی بانس کی سرائے اور سرین کی سرائے کی لکھنوی بھٹاریاں بھی شرمنا گئی ہوں گی۔

مٹھی بھر مغرب زدہ عورتوں کے ہاتھوں اسلام، شہداء اسلام اور علمائے اسلام کی ناقابل برداشت توہین اور مشرقی تہذیب اخلاق و اقدار اور اسلامی روایات کا مضحکہ اڑانا کیا اسی بے راہ رو آزادی اور مغربی تعلیم کے برگ و بار نہیں؟

جیف صد حیف ان عقلوں پر جو شراب نوشی کو تہذیب، عقدا ثانی کو ملائیت اور زنا کو روج شرافت سمجھے بیٹھی ہیں۔

یورپ کی رجعت

محترم خواتین! یورپ جس تیزی سے اس معاملہ میں ماضی کی طرف لوٹ رہا ہے اور عورتوں کی موجودہ رفتار سے جس قدر دم بخود اور حواس باختہ ہے آپ اسی قدر تیزی سے اس کی طرف کیوں بڑھ رہی ہیں آپ نے آخر کیوں اپنی آنکھوں پر پٹی باند لی ہے؟ آپ کو کیا ہو گیا ہے اور آپ نے کیوں غفلت و انکار کی ساری سنتیں تازہ کرنے کی ٹھان لی ہے؟

دیکھئے! دونوں تہذیبوں کا مال آپ کے سامنے ہے۔ ایک طرف اسلام کی مقدس تعلیم ہے جس پر عمل پیرا ہو کر آپ فطرت کے تمام تقاضے پورے کر سکتی ہیں۔ اور دوسری طرف دور حاضر کی صنعتی بے راہروی اور ناقابل اندیشی ہے۔

اب یہ آپ کے اختیار میں ہے کہ اسلام کی راہ ہدایت اختیار کرو جو تمہیں زندگی اور وقار بخش سکتی ہے یا عہد حاضرہ کی بے راہروی کا دامن مٹھاؤ جو لکھو لکھو مغربی عورتوں کو زندگی کی حقیقی مسرتوں

سے محروم کر چکی ہے۔ لیکن خدا کے لئے اتنا لحاظ ضرور رکھیں۔ کہ اگر آپ کو بے راہروی، اخلاقی اقدار سے لاپرواہی اور خدا اور رسول سے بغاوت ہی کرنی ہے تو اسلام کا نام لئے بغیر بھی آپ یہ کام کر سکتی ہیں۔ از راہ کرم قرآن و سنت کی سند جواز اپنے نہاں خانہ دماغ سے تلاش کرنے کی افسوسناک کوشش نہ کیجئے۔

آخری گذارش

محترم بہنو! آخر آپ اللہ کی مخلوق ہیں۔ آپ کو ایک نہ ایک دن اس کے روبرو پیش ہونا ہے۔ موت سے کسی کو مفر نہیں۔ آخرت کی دار و گیر انتہائی سخت ہوگی۔ بڑی ہی نازک گھڑی ہوگی۔ جب عذاب الہی سے سامنا ہوگا۔

دیکھو! اس وقت کا خیال کرو۔ آخرت کا سامان فراہم کرو۔ ایمان کی بنیاد پر اعمال صالحہ کی عمارت اٹھاؤ۔ خدا کے احکام کی جان و دل سے پابندی کرو۔ نافرمانی سے بچو۔ آؤ اور دامن محمد مصطفیٰ صلی اللہ علیہ وسلم کی روح پرور بہاروں میں سکون دل کی تلاش کرو، اللہ کی نعمتوں کو یاد اور اپنے محسن کی شکر گزاری شعار بنا لو کہ اسی میں فلاح دارین کا راز مضمر ہے فوٹ۔ خطبہ کے دوران مسلمان عورت سے متعلق نفیس خطبہ مرحوم کے اشعار پڑھ گئے تھے جو صفات کی تنگ دامانی کے باعث شامل اشاعت نہیں ہو سکے۔ آئندہ شمارہ میں ملاحظہ فرمائیں۔

بقیہ استفتاء ص ۷ سے آگے اب تو غضب یہ ہے کہ اعلیٰ حضرت دوسروں کو کہہ دیتے ہیں۔ حالانکہ سب سے اعلیٰ بزرگ حضور ہیں۔ وہ بھی کسی کلام کے ذیل میں ہو کر ہی درست ہو سکتا ہے۔ واللہ اعلم

جیل احمد تھانوی مفتی جامعہ اشرفیہ، لاہور
"صلی اللہ علیہ وسلم" حضور اکرم صلی اللہ علیہ وسلم کے لئے خاص ہے۔ اور کسی پر صلی اللہ علیہ کا استعمال کرنا جائز نہیں۔ حضور اکرم صلی اللہ علیہ وسلم کے تابع یعنی آپ کے نام مبارک کے ذکر کے بعد دوسرے صحابہ اور آپ کے آل وغیرہ کے نام ذکر کر کے صلی اللہ علیہ و علی آلہ و اصحابہ وسلم کہہ سکتا ہے اور آنحضرت حضور اکرم صلی اللہ علیہ وسلم کے ساتھ خاص نہیں۔ اس لئے دوسرے

تذکرہ مسطور بالا میں گزر چکا ہے۔ خدا کی قدرت کہ فرعون جس قدر خدا تعالیٰ اور حضرت موسیٰ کا دشمن تھا اس کی بیوی اللہ اور موسیٰ کو اتنی ہی پیاری تھی۔ چنانچہ اللہ تعالیٰ نے مانی آسیہؑ کے ایمان کو بطور مثال قرآن میں بیان فرمایا ہے۔ خدا تعالیٰ ہماری سب بہنوں کو ایمان آسیہؑ نصیب فرمائے۔ آمین

غنیۃ الطالبین مترجم

(آدھی قیمت میں)

محبوب سبحانی سیدنا حضرت شیخ عبدالقادر جیلانیؒ کی شہرہ آفاق تالیف

غنیۃ الطالبین مع فتوح الغیب

(مترجم مولیٰ اردو)

دو جلدوں میں کامل دوسرا ایڈیشن اصل قیمت ۲۲ روپے صرف دو ماہ کیلئے رہائشی قیمت ۱۲ روپے وصول لاکھ ۲ روپے مکمل ۱۴ روپے پیشی بیع کر طلب کیجئے۔

شیخ محمد عمران اینڈ بادرز گلی محمدی مسجد کراچی ۱

فون نمبر ۵۳۷۸۹

حضرت موسیٰؑ بھی معجزانہ طور پر خدا تعالیٰ کی طرف سے مسیح تھے۔ چنانچہ جب آپ نے اپنا عصا زمین پر پھینکا تو وہ ایک بڑا اژدہا بن کر ساحروں کے تمام چھوٹے چھوٹے ساینوں کو نگل گیا۔ اور اس کے بعد فرعون اور اس کے درباریوں کی طرف لپکا۔ قدرت کے اس مظاہرے کو دیکھ کر بے شمار امیر اور وزیر ایمان لے آئے۔ فرعون بھی وقتی طور پر ایمان لے آیا۔ اور اپنے وزیر ہامان کو حکم دیا کہ ایک بلند اور پختہ مینار تیار کیا جائے تاکہ میں خدا تعالیٰ کو دیکھ سکوں۔ اس ارادے کے بعد فرعون نے ایمان لانے والوں کو خوب ڈانٹ پلائی۔ اور سب سے پہلے مانی آسیہؑ کو نشانہ مشق ستم بنایا۔ مگر اس مومنہ اور ولی کاملہ نے ہر قسم کے عتاب کو بخوشی تسلیم کیا۔ اور موسیٰؑ پر ایمان لے آئیں۔ چنانچہ فرعون نے آپ کو زندہ لکڑی کے تختے پر چومینا کر کے گاڑ دیا۔ اس دردناک عذاب سے آپ کی جان کو سخت اذیت پہنچی۔ تو خدا تعالیٰ سے فریاد کی جس کا

بقیہ ص ۲ حضرت مانی آسیہؑ رضی اللہ عنہا کے کہیں گے۔ اور اسی محبت کا نتیجہ تھا کہ نبیوں کے کہنے کے باوجود فرعون قتل ہوئے۔ مانی آسیہؑ سے باز رہا۔ اور آپ مانی آسیہؑ کی گود میں پرورش پانے لگے۔ خدا کی شان ہے کہ اس نے اپنے دشمن کے گھر ہی حضرت موسیٰؑ کی تربیت کے سارے سامان ہتیا فرما دئے۔ اور کوئی ان کا بال تک بھی بیکا نہ کر سکا۔ ادھر حضرت موسیٰؑ کی والدہ بمقتضائے بشریت خائف ہیں کہ نہ جانے بچے کا کیا حشر ہوا ہوگا۔ اور ادھر حضرت موسیٰؑ کسی انا کا دودھ نہیں پی رہے اور مانی آسیہؑ پریشان ہیں۔ کہ ہر قیمت پر آپ کی تربیت کے لئے انا مل جائے۔ حکمت ایزدی دیکھیے کہ موسیٰؑ کی والدہ نے خفیہ طور پر ان کی بہن کو بھیجا تاکہ وہ پتہ لگائے کہ بچے کا کیا حشر ہوا۔ جب بہت سی انائیں جمع ہوئیں اور موسیٰؑ نے کسی کا بھی دودھ نہ پیا۔ تو آپ کی بہن نے مانی آسیہؑ سے کہا۔ کہ اگر آپ اجازت دیں تو میں ایک انا لاؤں شاید یہ اس کا دودھ پی لے چنانچہ جب آپ کی والدہ آئیں تو آپ نے غٹ غٹ دودھ پینا شروع کر دیا۔ سبحان اللہ! ایک تو موسیٰؑ ماں کی گود میں پہنچ گئے اور دوسرا سارے خاندان کی روزی کا سامان ہو گیا۔ اور آپ کی تربیت شانہ شھاٹہ باٹھ سے ہونے لگی۔ چنانچہ جب آپ بالغ ہوئے تو ایک قبیلے کو قتل کر بیٹھے اور بھاگ کر حضرت شعبؑ کے پاس ملائیں میں چلے گئے۔ وہاں ۸ سال تک حضرت شعبؑ کی بکریاں چرائیں۔ اور معاہدہ کے مطابق ان کی صاحبزادی سے نکاح کیا اور اجازت لے کر وطن واپس لوٹ آئے۔ راستے میں کوہ طور پر خدا تعالیٰ نے آپ کو نبوت سے سرفراز فرمایا۔ اور فرعون کے مقابلہ کا حکم دیا۔ آپ کی سفارش سے خدا تعالیٰ نے آپ کے بھائی ہارونؑ کو بھی نبوت عطا فرمائی اور دونوں بھائی فرعون کے دربار میں چلے آئے اور وہاں سے مجادلے کی ابتدا شروع ہوئی۔ آخری مجادلے کے وقت فرعون کے تمام نجوی اور ساحر اپنے پورے ساحرانہ سامان کے ساتھ آ موجود ہوئے اور حضرت موسیٰؑ کو مرعوب کرنے کے لئے اپنے سحر کا مظاہرہ شروع کر دیا۔

شائقین علم و ادب کے لئے

خوشخبری

- ہم نہایت مسرت کے ساتھ مندرجہ ذیل کتب کی ہائے آمد کا اعلان کرتے ہیں۔
- | | | | |
|---|--|---|--------------------------------|
| ۱۔ قرآن اور تفسیر | ۲۔ قرآن اور تصوف | ۳۔ عرب اور اسلام | ۴۔ اسلام کا نظام عفت و عیلت |
| ۵۔ العلم والعلماء | ۶۔ سوانح قاسمی مکمل سیٹ جلد ۱ | ۷۔ مکتوبات شیخ الاسلام | ۸۔ علانیہ حق مکمل سیٹ دو جلدیں |
| ۹۔ علانیہ ہند کا شاندار علمی چار جلدیں | ۱۰۔ نقش حیات دو جلدیں | ۱۱۔ تاریخ اسلام چار جلدیں | ۱۲۔ مسلمانوں کا عروج و زوال |
| ۱۳۔ حضرت ابوبکر صدیقؓ کے ساری خطوط | ۱۴۔ افکار عصریہ | ۱۵۔ اسوۂ حسنہ | ۱۶۔ عہد اسلامی کا ہندوستان |
| ۱۷۔ قرون وسطیٰ کے مسلمانوں کی دینی خدمات دو جلدیں | ۱۸۔ خلفائے راشدین اور اہل بیت کرام کے باہمی تعلقات | ۱۹۔ ہندوستان نے آزادی جیت لی از مولانا ابوالکلام آزاد | |

ان کتب کے علاوہ مکتبہ برہان دہلی مکتبہ جامعہ ملی دہلی مکتبہ دارالمنصفین اعظم گڑھ مکتبہ دارالفرقان لاہور اور تمام پاکستانی ناشرین کی کتب کا ایک بڑا سٹاک بھی آگیا ہے اسکولوں اور کالجوں لائبریریوں اور کتب فروشوں کیلئے خصوصی رعایتیں نہایت سبب فوراً طلب کیجئے۔

مکتبہ تعمیر انسانیت، فریڈ روڈ، سکھر

رحیم یار خاں

میں

خدام الدین کا تازہ پرچہ چودھری امانت علیؒ نے اینڈ نرنرزی ایجنٹ سے حاصل کریں

روٹری

میں

خدام الدین کا تازہ پرچہ جناب ممتاز حسن صاحب نیونائیٹ ریلوے بک شال سے خریدیں

سیالکوٹ

میں

خدام الدین کا تازہ پرچہ محمد ادریس صاحب دارالعلوم اشہا بیہ رنگ پورہ روڈ سے حاصل کریں

حکیم الاسلام حضرت مولانا قاری محمد طیب صاحب دام ظلکم مہتمم دارالعلوم دیوبند

سید امین گیلانی، شیخوپورہ

علم کی دنیا میں شہرہ ہے تمارے نام کا
تیرا سینہ ہے خزانہ علم کا، عرفان کا
وہ ہزاروں دل ہیں جن سے تو نے ظلمت دور کی
جن کو ہے کد وہ کریں انکار میری بات سے
دل تعجب میں ہے تیرے نطق کے اعجاز پر
نغمہ توحید سے معمور تیرا ساز ہے

مرحبا پرچم اڑاتا جا یونہی اسلام کا
ترجما ہے تو نبی کے خلق کا احسان کا
روشنی ہے تیری نظروں میں چسپاں طور کی
ان اندھیروں میں تجلی ہے ہماری ذات سے
عقل حیرت میں ہے تیری قوت پرواز پر
اے مغنی، تیری کتنی دل نشیں آواز ہے

تو ہے ساقی علم و حکمت کا، ہمیں بھی جام دے
زندگی کے واسطے، اللہ کوئی پیغام دے

تفاسیر	تاریخ و سوانح	مستند احادیث	اسلامیات
تفسیر الحسان جلد اول مولانا عبدالحسنات	تاریخ اسلام جلد اول مولانا عبدالحسنات	مطالعہ حق ترجمہ شرح مشکوٰۃ شریف اردو جلد ۱	تفسیر سعادۃ الودود مولانا عبدالحسنات
تفسیر الحسان جلد دوم مولانا عبدالحسنات	تاریخ حضرت اسلام جلد دوم مولانا عبدالحسنات	مطالعہ حق ترجمہ شرح مشکوٰۃ شریف اردو جلد ۲	تفسیر المحجوب جلد اول مولانا عبدالحسنات
تفسیر موضح القرآن جلد اول مولانا عبدالحسنات	رسالت مآب جلد اول مولانا عبدالحسنات	تحریر البخاری مترجم اردو مولانا عبدالحسنات	تفسیر اللہ البالغہ جلد اول مولانا عبدالحسنات
تفسیر قادری کامل جلد اول مولانا عبدالحسنات	مقام حسین جلد اول مولانا عبدالحسنات	تحریر البخاری مترجم اردو جلد ۲ مولانا عبدالحسنات	تفسیر زیور مدلل جلد اول مولانا عبدالحسنات
تفسیر بیان القرآن جلد اول مولانا عبدالحسنات	علی اور اہل خلافت جلد اول مولانا عبدالحسنات	تحریر البخاری مترجم اردو جلد ۳ مولانا عبدالحسنات	تفسیر زیور مدلل جلد ۲ مولانا عبدالحسنات
تفسیر سورۃ منزل جلد اول مولانا عبدالحسنات	حیات خالدہ جلد اول مولانا عبدالحسنات	تحریر البخاری مترجم اردو جلد ۴ مولانا عبدالحسنات	تفسیر الانبیاء جلد اول مولانا عبدالحسنات
تفسیر سورۃ یوسف جلد اول مولانا عبدالحسنات	سوانح رسول مقبول جلد اول مولانا عبدالحسنات	تحریر البخاری مترجم اردو جلد ۵ مولانا عبدالحسنات	تفسیر الانبیاء جلد ۲ مولانا عبدالحسنات
تفسیر سورۃ فاتحہ جلد اول مولانا عبدالحسنات	معرکہ کربلا جلد اول مولانا عبدالحسنات	تحریر البخاری مترجم اردو جلد ۶ مولانا عبدالحسنات	تفسیر الانبیاء جلد ۳ مولانا عبدالحسنات
ملک دین محمد انیسٹرنز لاہور	ملک دین محمد انیسٹرنز لاہور	ملک دین محمد انیسٹرنز لاہور	ملک دین محمد انیسٹرنز لاہور

منظور شدہ محکمہ تعلیم (۱) لاہور پرنٹنگ راجہ جی نمبری ۱۶۳۲۱/۱۱ مورخہ ۳ مئی ۱۹۵۶ء (۲) پشاور پرنٹنگ راجہ جی نمبری ۲۴۳۰ T.B.C. مورخہ ۴ ستمبر ۱۹۵۶ء

مسلمان قوم کو غیرت، حمیت اور اسلام کی دعوت

پاک ہند کے جید علمائے کرام کا مصدقہ

خطبات جمعہ

قرآن عزیز

مترجم و محشی

مرتبہ

شیخ التفسیر حضرت مولانا احمد علی صاحب رحمۃ اللہ علیہ

حضرت شیخ التفسیر مولانا احمد علی صاحب رحمۃ اللہ علیہ
جمعہ کے دن جو خطبہ حضرت شیخ التفسیر ارشاد فرمایا
کرتے تھے وہ پہلے خدام الدین میں چھپتے رہتے تھے۔ اب
ان کو کتابی شکل دے کر علیحدہ شائع کر دیا گیا ہے۔ اس
وقت تک خطبات کی آٹھ جلدیں شائع ہو چکی ہیں۔ سوائے
درجہ سوم کے ہر ایک کی قیمت ایک روپیہ پچیس پیسے ہے
تاجران کے لئے خاص رعایت۔ محصول ڈاک ایک
روپیہ پچاس پیسے بذمہ خریدار۔

شجرہ خاندان عالیہ قادریہ راشدیہ

• ہر سورۃ کا عنوان • ہر رکوع کے شروع میں خلاصہ اور مآخذ • ربط آیات

ہدایہ :- مجلد پارچہ چھ روپے - محصول ڈاک دو روپے - کاغذ کمینیکل نیوز
(رقم بذریعہ منی آرڈر پیش کیجیے)

اور ترکیب ذکر جہر

سہ رنگا • آرٹ پیپر
قیمت ۲۵ پیسے — ڈاک خرچ ۱۳ پیسے

شیخ المشائخ قطب الاقطاب اعلیٰ حضرت مولانا وسیدنا تاج محمود امری نور اللہ مرقدہ

(سندھی ترجمہ)

قرآن مجید

شائع ہو گیا ہے

ہدیہ فی جلد سات روپے ڈاک خرچ دو روپے کل نو روپے - پیشگی بھیج کر طلب کریں۔

کتاب سنت کی روشنی میں روحانی بیماریوں کا مکمل علاج

جلسہ ذکر کے مضامین کی مختصر فہرست درج ذیل ہے۔ آپ ان مضامین کے عنوانات سے اندازہ لگا سکتے ہیں کہ مذکورہ کتاب میں کیا درج ہے۔ حضرت
شیخ التفسیر مجلس ذکر کے بعد جو ارشادات فرماتے رہتے تھے وہ خدام الدین میں چھپتے رہتے تھے اب ان کو کتابی شکل میں شائع کر دیا گیا ہے۔ کتاب کے پانچ حصے
ہیں ہر ایک حصہ کی قیمت ایک روپیہ ہے۔ مکمل سیٹ کی قیمت پانچ روپے محصول ڈاک بذمہ خریدار مبلغ ایک روپیہ (چھٹا حصہ زیر طبع ہے)

خاص خاص مضامین کی فہرست

حصہ اول	حصہ دوم	حصہ سوم	حصہ چہارم	حصہ پنجم
<ul style="list-style-type: none"> ذکر الہی کی خاصیتیں ذکر الہی کی تاثیر موت محمود 	<ul style="list-style-type: none"> تقویٰ اور زہد میں فرق عالم وحدت اور عالم کثرت انسان کی روحانی تربیت 	<ul style="list-style-type: none"> آنحضرت صلی اللہ علیہ وسلم کے اتباع کے بغیر اللہ تعالیٰ سے محبت کا تعلق پیدا ہو ہی نہیں سکتا۔ 	<ul style="list-style-type: none"> فیض کیا چیز ہے کامل کی صحبت تزکیہ کی برکات 	<ul style="list-style-type: none"> ربا - سمعہ باطن کی اصلاح کے بغیر صحیح طریقہ سے شریعت پر عمل نہیں ہو سکتا۔

لئے کاپتہ :- شعبہ تالیف و اشاعت انجمن خدام الدین، اندرون شیر نوالہ گیٹ لاہور